


থোং-ঙাম মোন্দুম

(বুংবী-বুংলব ঙ্গা)



অইবা :

সনামহী : মংলেম (ভাম্মা)

খোংমন, ওক্রম চিথেক ॥

47938

Manzlin
P. 7 - Ngan
Monde...

MANIPUR UNIVERSITY LIBRARY
IMPHAL - 3

Printed

থোং-ঙাম মোন্দুম (বুংবী বুংলেব ঙ্গা)

অইবা :

ওফ্রম মংলোম (তাম্মা) মীতৈ


বেষ্ট সোসিয়েল বাকর, এৱাৰ্ড ১০০৬, (মণিপুর)

থাং-ভাগী এৱাৰ্ড ১০০৬, ইং (মণিপুর)

লাল্লোয় হঞ্জহনবা, সনা কোনং, উম্ফাল।

থোংমব, ওফ্রম চিথক॥

৫: লাইরিক ফোংবা নুমিং - মেরাগী নোংমা পানবা চৈচৎ
১৯।৯।২০০৯, কোরৌ নুমিংকী থাংজ রাংলেন পুংজা
১.০০ অৰা-মহমদা শঙলেন, মিহল থাং-তা, ওক্রম
চিহ্নক ॥



তরেং শোজা : (লুপা) ৬০/- (হুফ)

লাইশংগী, লাইগী ফোটো নম্বা
নোটেমকাপম নিংথেমপীশক - থোংজু পাট ট

লাইরিক ফংফম : অইবগী মশামক
লোয়ননা লাইরিক নম্বফম

নম্বফম : ডিজিনেট ওফসেট প্রিন্টরস,
থোংজু বোরোই মখোঙ

ନିମ୍ନ ପାତ୍ର ଆପାକପା

କଚପା

କୋରୌ ନୋଂନା ବାଂବରା,
ପାତ୍ରୌ ନିମା ଅପୋକପନା ମହେନି ॥
ମାଲେମ ନୈନା ଗୁମ୍ବରା,
ପାଲେମ-ନିମା ଅପୋକପନା ମହେନି ॥
ଏଥୋସୁ ପୋକପା ଅପୋକପା
ଓକ୍ତମ ଜାଗେ; ମୋହିରାଂ - ଯେନା
ତାହିବଂ କୁମ୍ଭେ ମାଓବିରନ୍ତା
ମୁନିଂ ଚେଂଜେନା ମୋହିରାଦୁନା
ନୋହା ନାହିଁ ତାନଥବା
ଅମମ ମାହିଥୋଂ କୁମ୍ଭେବା
ଓକ୍ତମ ଅଢ଼େନା (ନୋହିରା) ନା
ମୋହିରା-ମୋହାହି ହାଂଜୁନା
ମୋହିରାବିଧୁକା ନୋହିରା ମୋହିରା
କଚପାରି ତାଂଜୋ ସୁମା-ଅମାଜା କୋକା
ନମାରିଗା "ହୋଂ-ଜାମ ମୋହିରା" ମୋହିରାବିଧୁକା ॥

ଅହିନା :

ଚିତ୍ରଟି ୧ ୧୦ ୧୦୦ ହିଂ କୁମ୍ଭେବା ॥

খুদোণ তমজবা

গৌরেশ্বা খোংনাংথাবা ঐখৌ
মীতে খুলাইগী মাইচৌ
ঐনাং কল্লনবা হোংনবদা
পুন্সিগী লাংওন লোইদনা খুপাখিবা ... ॥
অচুম্বা ঐচেলদা তাউখবদা
ঐরাবুজবা শাবী শানৌ কয়া
কাল্লদ্রবা ঝারিগী লামায়দা
মশেন-মরাং ডাছোইরিবা
ঐডা ঐঙেনগী নোংজুদা
লৈকা চোইববী খম্বাণগুম্বা
ঐখম্বাখবা মরৈবাকীদমক নিংতম লানদা
তাইবংপানগী অখৌবা অখৌবখিংদা
শিল্লৈলোম্বা নপারীনা
খুদোণ তমজরি “খোং-ডাম মোন্দুম”
হাওয়া লোকী লোকচাওয়া
নুংবী নুংলেন ডম্বা ঐবুংডোগী লাইরিবদা ॥
চেংলৌ শক্তমদি উদনা তুম্বারীনা
চিক্রবা মোংফম কয়াগী শঙলেননা
মুংখিরাবা খাউমৈগী মৈডাংদা
চেন-চোংদুনা শাল্লরিবা মীওইবা খুলাইনা
নিংওমহৌদ্রবা শকু পোলাংখিংদা ॥

ব্রাহৌদোক



থওইবীদ্রবী মীতৈ খুয়াইগা লাইফম-তিনফম,
 লাইনিং-লাইশোন, লাইরা, পাথাং-পুথাংকোঙ্কী
 লৈজরদ্বা পুয়া ঈরৈপাক্কী মপী-মপা শক্ৰবা লৈপাক
 নিংখৌগী ফন্নায়াবা (লোইশং কাবা) কয়ানা মীতৈগী
 লাইওইথ্রবা লৌরেদ্বা খোংনাংথাবা মরু (মাইচৌ)
 নচিংবা কয়াবু ঙকশমদা তাওবা হুইগং-থাংবগুম অমদি
 কুরাও হং থাংবগুয়া কাল্লে ফুবা কান্দরে ফুবা মতম
 তদুগী অকনবা মীতৈপকি (হিন্দু লাইনিং লিচৎতা
 শান্তিদাসকী শেষ-শাবা লাইরাদা ঈনিংখৌ পামহৈবা,
 ভাগচন্দ্রনচিংবা) ঈনাংকী অকনবা নোংলে-নুংশিং
 অমনা মীওইবা খুয়াইগী মনুংদা পুংতোপ তোপা
 ফজথৌইনা লৈজরদ্বা পুয়া কয়া মৈ থাখিবা, ঈনাংকী
 হরাও কুন্মে, বারী শিংবুন, ফিজেন্-চাকচা, থকশি-
 খাশি, লাইফম-তিনফম, লাম তুগী মম্মা ওহোজুনা
 মাং-তাকুবগী মখোং শোদ্বা হুগী নোংলাক কয়া
 থিকথরজুনা ময়াই চমংমখি, শিকুম-নাকুমহনখি।

অসিগুদ্বা তমথারবা খৌদোক কয়াসি তাকুবা
 খংজরকপগী ঐখোয় মীতৈনি, মীতৈ অমগী পাথাং-
 পুথাংকোঙ্কী ঈনাংকী চৎনবী মালেমসিদা

লৈরম্মরোইদবা ফজরবা খুন্নাইসিগী অশেংবা শক্তমনা
 লৈখা-তারকপা, কংলুরবা উপালগুম্মা শিরুম-নারুম
 হৌরম্মদগী য়েন্নীং হুল্লকপা, মতম অদুগী মীতৈগী অরিবা
 নুংশিংনা অমুক হুল্লকপা ফাওবসিদা চমোৎনরবা রাই-
 রাতা, লাইনিং-লাইশোন লুর-লুরবা লাইফম-
 তিনফমগী মমিং (নোংমাইজিং - বারুনি; হিয়াংথাং -
 ক্যামিথিয়া, মোংবহনবা - মহাবলি; লাংথবাল -
 কাঞ্চিপুর, লমাংদো - বিশেনপুর) হোংদোকপা
 হৌরকখি। মিৎ খুমজিনলগা চফু থুগায়বী শান্নবগুম্মা
 হিংলিবা মীথীবোং মীতম্মালগুম্মা লাইরিক হৈরগা লাইশু
 খংদবা, হো উরিং নাপংবী নমানা কৌবী তাদবী নপানা
 কৌবী তাদবী কয়গী মরক্তা পোকচরকপনা মীতৈগী
 অহোবা কয়াসি উজরুবদগী নৌহৌননা মীতৈগী অরিব
 থিজিনবা হৌজরকই।

‘থোং-ঙাম মোন্দুম’ লাইগী মমৈদা হিন্দুগী
 মহাদেব অমা নপশিন্দুনা উতাংবীগুম ‘থোংঙাম
 মোন্দুম মহাদেব’ হায়না খংনরকইবসি চহি চহ্মলোম
 শুরক্লে। অসুক কুইরবসি করম্মা লৈরকপনো, করম্মা
 মিংথোলসি থোরকখিবা হায়বা তং তাবা অমা
 থিজিঞ্জরুই। ঈয়াস্বা লাইপু (পীবা) ওইনা পুৰীৰীবা
 লাইওইস্বা সলাম ইবোতোন লাইপুগী মচানুপা অহল
 সুভাষ তোকচীংদা লৈবনা লাইগী থৌরম তৌরম্মী।

লাইগী মরমদা হংলুবদসু খঙলমদবদগী থিজ-
 হুমজদুনা ১৯৭২ ঈঙা থাদা মোইরাংদগী হোংলকপা
 কক্চীং খুনৌদা লৈবা পেনা শকপা (মীতৈ লাইরা-
 তীনবাদসু অখং-হৈরবা) নোঙ্গা লম্বী তানথ্রবা সিনাম
 সনাজাওবা ঈধৌগা থেংনজদুনা থোংঙাম মোন্দুমগী
 অকুপ্পা লুর-লুরবা বারী, লাইরা কয়ামরুম
 তাকপীরকই। তশেংনমক হায়রবদা ঙসিগী মাইচৌ শাবা
 অখং - অহৈ কয়ানা খংদ-উদবা বারী কয়াসু লৈরিবনি।

মালেম পুম্বগী লৈময়োন ওইরিবা মীতৈ
 লৈপাকশি লাইয়ামনা খুন্দা লৈতারম্মী, খুন্তোকলম্মী
 হায়বগী থাজনরিবদি মাইকৈ খুদিংদা খুরক হাংদনা
 উমং-লাই লাইফম কয়া-কয়া লৈরিবসিনি। কৌব্রু,
 থাংজিং, নোংমাইজিংনা থবক থৌরম কয়াগীদমক
 থৌনিজবদা পীনবীবা ঙুমমক্লা লাইরৈপাকপু তাক্লিবনি।
 চীংঙু মতীক লৈরবা অনিং অনিংবা পীঙমলবা, চাদা-
 নাওদা মমিৎতা মচা উঙমদবা ফংহনবীরবা ‘থোংঙাম
 মোন্দুমগী’ “নুংবী নুংলেন ঙম্বা” ঈবুংঙোনি।

নুংয়াই ওইনা উরবা, শাফোংবীরবা চীঙু
 নোংপোক নিংথৌ পাঙ্গলবনি। মহাদেব নত্তে; মতমদুগী
 অওনবনা থমাইশনথিবনি। লাইথৌদা লমলানবা
 লাইগী মিংদা লান্না থোনবা হায়বসি তৌহৈদবা আ
 ঈপা-ঈপু পুরেল নাককপশিংদা লংজবা তাগনি,

মরমসিনা থোংঙাম মোন্দুম নুংবী নুংলেন ঙ্গ্বা ঙ্গ্বুংঙো
হায়না কোলোইনরসি ॥

মতম কুইনা থৌওইবীরুদ্রবা ঙ্গ্বৈপাকী লাইনিং-
লাইশোন, নাথৈরুদ্রবা ঙ্গ্বাংকী চৎনবী ঙ্গ্বসিদি য়েনিং
হুন্নকলে তাঞ্জা চারুদ্রবা মতমসিদা লাইগী বারিসিবু ঐনা
স্বায় তরাগী মফমদা শিন্নজনবগীদমত্তা নমথোকচদুনা
ফোংদোকচরে। অখং-অইহে কয়া, খুনাইসিগী মতিক
ময়াই লৈরবা কয়ানা পাবীরগা অচুম অরানগী মতাংদা
কুপ্পা নৈনবীরগা অরানবা কয়া যাওরবসু অইবা ইশামত্তা
তাকপিরবদি মথংগী খুৎনমদা হরাও হরাওনা
চুমথোকচগনি। লাইরিক অসিনা মীতৈ খুন্নায়গী পুন্কেদা
হাপচিনবীদুনা তুংদা হৌগৎলক্কীবা মীরোনদা খজিক্তং
কান্নবা পীবীরবদি ইজমন মইহে য়াল্লে নিংজগনি।

১৯৮৯ লমদাগী হুমনি
পানবা ইরাই নুমিৎ,

ওফ্রম মংলেম মীতৈ
থোংমন, ওফ্রম চিথেক

তৌবীমল খঙবা উৎচরি

“থোং-ঙাম মোন্দুম” হায়রিবা লাইরিকসি খুংই ওইনা ইজদুনা চহি কয়াগী মমাংদগী (১৯৭২ ইং) অসুক কুইরবসি ফোংদোক্তনা থমজরকখি। ইখং - খংহৌদনা ইউকেসন (এস) না গ্রান্ট পীননবা ফোংদ্রিবা লাইরিক অইবা থাগৎলকপা য়াগনি হায়দুনা পাউ-চে (খবরদা) ফোংদোকখি, ঐসু অইবা অমা ওইনা মহৌশাদগী লৈরক্ল বা রারী শিংবুন, লাইফম-তিনফমগী মনুংদা শিংথানরিবা “নুংবী নুংলেন ওম্বা ঙ্গুংঙো” চিংঙু নোংপোক মিংথৌ পাস্লবগী শাইওন ওইবা থোং-ঙাম মোন্দুম হায়না খঙনরিবা লাইরিকসি থাগৎচরুই ॥

ঐগী হোংনজবগী মহৈনা লাইরিকসি গ্রান্টগীদমক Government Order No. 29/18/1998. SE(S)dp.15/12/2000, কি চৎন পথাপকি মতুংইনা খনবীরকই। ফংফম থোকপা শেনফম ফংজখি।

১৯৯৮-৯৯ ইং কুমজা, থোংজু কেন্দ্ৰা, বাসিথোং জিলা পরীষদকী মীখনদা লেপ্তুনা জিলাগী থাক্তা মীয়ামগীদমক কৎথোকচনিংবদগী য়াওজখি। নোংমা ফোংগে খন্না নোংমা হৌখি। তঙায়ফদনা

ফোংনবগী ঈখৌলাংবনা হেনজিল্লকপনা মরম ওইনা
ফোংদোকচরে। শেল মতেং খরা পীবীরকপগীদমক
ইডুকেসন (এস) কী থৌবুবা ফল্মায়বশিংবু তৌবীমল
খংবা উৎচরি।

লোয়ননা লাইরিক অসি পুথোকুবগীদমত্তা
থরাই হকচাং যাওনা প্রেসকী প্রোপাইটর, লোয়ননা
থৌশুবশিংবু অইবনা তৌবীমন খঙবা উৎচরি ॥

আইবা



MAHARAJA OF MANIPUR

SANAKONUNG, IMPHAL



ইনিংথৌগী বারোল

সনা-কোংগী লাল্লোই হঞ্জবা ওইবীৰীবা ওজা ওক্রম মংলেম (তাম্বা) মীতৈনা হন্দক 'থোং-ঙাম মোন্দুম' কৌবা লাইরিক অমা পুথোকপীৰকপা (ইবীৰকপা) অসিদা ঐগী থন্মোয়দা য়াম্বা নুংঙাইবা অমদি চাওথোকচবা অমা পোকচৈ।


অইবা অসি মতম শাংনা সনা-কোংগী ফল্লাইবা অমা ওইনা লৈবাক্কী অমদি ইনাংকী ওইবা থবক থৌরম কয়াদা অচৌবা থৌদাং য়াদুনা লাক্লবা মীশক অমনি। ইনাং লাইনিংগা মরি লৈনবা লাইরিকখত্তা নত্তুনা অতোপ্পা, বারেং, শৈরেং কয়া ইদুনা লৈবাক্কী থাক্তা গ্ৰান্টনচিংবা ফংখ্ৰবা অইবা অমনি। য়াম্বা পীকলিঙৈদগী হৌনা ইপানাং-ইপুনাংকী মমল য়াম্বা 'থাং-তা' অমদি ইনাং লাইনিং অসিগী মরমদা অৰাংপা কয়া, খরদং

ওইবসু মেনখংপা ঙ্মল হায়দুনা মশাগী ওইজবা কয়া
 থাদোক্তুনা, মতম চংনা, অহল-লমন কয়াগী মনাক্তা
 চংজদুনা থীজিনজবা মীওইনি। অসিগীশু মথক্তা খুঙ্গংশিং
 শেমগৎ-শাগৎপদা থোঙদাজদুনা মীয়ামগীদমক অঙম্বা
 থৌদাং যাজখিবা খুম্বুবা, খুল্লাকপা (বাশিখোং গ্রাম
 পঞ্চায়েৎকী প্রাধান, ১৯৯২ ইং) কাখিবা মীশক্লি।
 পুম্বমকসিগী মইহে ওইনা মমাংদসু অদুগা হন্দকসু
 অইবসিগী লাইরিক ‘থোং-ঙাম মোন্দুম’ অসি
 ইরকখিবনি। লাইরিক অসিগী মরমদা য়ালা মরিক চুম্বা
 অপাবশিংদা খংহল্লগনি। মসিনা কংলৈ ইনাংকী পুন্কে
 অসিদা মমল য়াল্লবা লনগৈ অমা ওইরগনি থাজজৈ।

মতুংদসু অসিগুম্বা মখলগী লাইরিক কয়া
 পুথোকপীরক্তুনা ঐখোয়গী ইনাংকী-পুন্কে অসিবু হেন্না
 মপুং ফাহনবদা অইবনা অচৌবা থৌদাং লৌবীরক্লনি
 হায়বগী অচেংপা থাজবা অদু থমজবগা লোয়ননা
 পুন্কিং হন্দনা, মতম শাংনা তেক্তা কায়দনা লৈবাক্কী অমদি
 ইনাং-লাইনিংগী থৌগল তৌবা ঙ্মা ইবুথৌ পাখংবনা
 নোংদম্বীবা ওইরসনু॥

ইম্ফাল,

চৈ৭, ২২।১১।২০০৯ ইং কুমজা


 ২২.১১.০৭.
 লৈসেম্বা সনাজাওবা

(নুংবী নুংলেন ঙ্গা)



থোং-ঙাম মোন্দুম
(লাইগী অশেংবা শক্তম)

‘মোন-দুম চীং’

মোন :- থরাই পানবশিংগী মনুংদা মীওইবনা লাই
হাকতক্তগী শিজিন্নরক্বা লুরেল কোকনা
খাংননবা পুন্নিরোল ওইবা খ্বাইদগী
মোল্লবা মোন-মোন লাওরবা পোৎ অদুবু
‘মোন’ কৌই।

দুম :- করিগুম্বা পোৎ নংত্রগা থরাই পানবা অমা
লাইজ ঈশিং ঈপাক্তা লংথদুনা থাদবদা
খোঞ্জেল অমা থোকই। থোকলিবা
খোঞ্জেলদু ‘দুম’ লাওই হায়বগীদমক দুম
কৌই।

মোনবু লাইজ ঈথক্তা থাদবদা দুম লাওই
হায়বগীদমক ‘মোন + দুম’ হায়না কোলোইনখিবগী
হৌরকফম বারীনি।

২ থাং-ঙাম মোন্দুম

মীতৈ লৈবাক্তা চীংঙু সিদবগী কুন্মৈ মপুং ফানবগীদমত্তা লাইনিংথৌ ‘সনামহি পাখংবা’ অনিনা কংলা ফম্বালগীদমত্তা মালেম লৈময়োনসি তরেংলক কোয়খিবগী বারী য়াম্মা পাক শন্ন লৈখরে। সনামহিনা নেংথোং কোয়, পাখংবনা ফম্বাল, সনা কোনুং তরেংলক কোইদুনা ফম্বাল তোংদুনা নিংথৌ ওই। অদুদগী সলাই তরেং শন্দুনা মীতৈ লৈবাক হায়বদি তমগী শরুকপু সলাই খুদিংগী নিংথৌ পানবা অমসুং লম মচেং মচেং য়েনথোকুদুনা ফম্বাল তোংনরম্মী। (১) মঙাং সলাইনা কংলৈপুং (কংলা) ময়োন্দা পাল্লম্মী। (২) লুরাংনা অরাং মাইকৈদা লৈবা লুরাংসংবমদা পাল্লম্মী। (৩) খুমন্ন পুমলেন, ইকোপ্পা কোনবা লমদমদা পাল্লম্মী। (৪) অঙোম্মা কোংবা পুরুক শৌবীনা কোনবা লমদমদা পাল্লম্মী। (৫) মোইরাং সলাইনা থাংহী ঙাংঙোয় কেগে মোইরাং লমদমদা পাল্লম্মী। (৬) খা ঙানবনা লৈতাংকোক কোনবা লমদমদা পাল্লম্মী। (৭) সরাং-লৈশাংথেমনা ঈথাই অমসুং চকপীনা কোনবা লমদমদা পাল্লম্মী।

মাগী-মাগী চাকথুং হায়বদী পলঙাকনরিবা লাইনীংথৌ (লাইগা মীগা শম্মুরকপা ঈ শুথাং হকথেংনববু লাইনিংথৌ হায়না পাংখকনৈ) শিংগী

পরীংশিপা নিংখোরোল সলাই খুদিংমক্কী লৈনৈ।
ঈপুখৌ পাখংবনা সলাই তরেং শান্দোকলমলবগী তুংদা
মহৈ-মহৈ নুংশিনরক্তবা অমদি শা-লান থেংনরক্তুনা
য়েংখিনবসু কয়ানি। মচেং-মচেং তারকপদগী য়েকনবা
লমশিংনা মীতৈ লোই চনখিবনি।

কংলা পুং ময়োন (ইম্ফাল) দগী মাইল ৩৫ রোম
লাপ্লা লৈখবা ‘কক্‌চীং খুম্নৌ’ হায়না খঙনরীবা
রাইখোংদগী পংলাপ লাপতবা খুলগী ময়া নক্সা
‘মোন্দুম চীং’ মোন্দুম, অপোকপনা শাইওনবা ‘হাওবা
লোক্কী লোকচাওবু, নুংবী নুঙলেন ওয়া ঈবুংঙো চীংঙু
পাঙ্গলবগী’ খুতমসি লৈরে। লাইগী মশাইকোন ওইরিবা
মফমসি পুমলেন পাংকী খা-মৈরম পাংবা মচিনমক্তদা
লৈ।

মমাংঙৈ চহি চা কয়াগী অকাও-পরৈ চন্নরক্তবা
থাজনীংঙায় ওইবা উনবীনুংদা কিসী থোক্লরগদবা বারীনি।
বারীসি থাংঙৈমক শেংনা থোকখিবা ওইবনা ঈপা ঈপুনা
মতম অদুগী মচা মশুদা ফুঙ্গা বারী ওইনা লিবীরম্বা
মরিক চুল্লবা মীতৈগী ঈরলনি। য়েলহৌঙৈদা ‘লৈনুং
মোরী য়োংশুং থাংশাবা’ কৌবা নুপা অমা লৈরম্মী।
লৈনুং মোরীবগী মশাইকোন মপুগী থৌরম শিন্হা

শিনশুফমদি মোন্দুম কোলোইনরীবা লোইবী চীংশাং
অসিদিনি। হোংনাইদ্রবা শিনফমসীমনা মালেম সনা
লৈপাকসিদা মীহৌরোলদগী চৎথজরজুনা নাক-য়েৎ
অমদি অখংবশীংনা য়োৎতেক থাংতোকনচীংবা ঙ্মমক
লৈনুং মোরীবদগী লৌদুনা তাইবংশিংনা শীনসুনরম্মী।

য়োই-ময়াই লাইরেল তাউদনবা নুমীৎ সনা
খোম্মদোন অতোনবসু তরং মালং পুংদা লেপ্তনা
অপোকপগী শিন্হা ভুংইনা কোরৌ নোংগী মঙাল
শামলকপনা লুরাং পোইরৈদগী শিনকুমখিদৌরে। লৈনুং
মোরী য়োৎশুং থাংশাবা অরা হুইশোক লাংদুনা লোইবী
চীংগী চীংদোল পক্কা কারগা পুমলেন ঈপাক ঈকোনগী
ফজথোইরবা হরাও মথোয় কারকপা ঈথক্কা জগোই
শারকপা, অরাংপা লৈত্রবা চেক্কা কয়ানা চাক্তারিবা,
ঙানু থংঙ্গোং কয়ানা পাইথরক্কাবা, কং-ফুম কয়ানা
তাওরিবা, তোকপা চীংনা ফজথোইরবী চনু নিঙোল
লময়ৌবীনা লাইজ ঈপাল লাংদুনা হরাও মথোই কানা
শান্নজবগুম্মা অমদি সংবান্নরবা অতিয়া মকোয় পুংদা
থাবুংগী থাজনা ঙান্হেইবগুম্মা উরীবা। লি-রি হুয়া
মালংবনা পুমলেন ঈপাকপু থেম-নৌরদুনা ঈথক্কা
জগোই শাহন্দুনা থরাই পানবা ঙ্মমকপু ফজথোইবনা
ঈরাক্কাহল্লি। পায়মা উনবীনুংদা অপাম নুংশি খান্হী

মৈরাইনা চেংলৌ হেনবী লৈরাং কনাগী মমিং তাখিবা
 লৈত্রবসু কোরৌ নোংমসিদদি মচল শক্লবী মতাও
 হাওবগী লৈরাং নাচোম্বু উরুবদা মিৎকুপ্তা অপাম নুংশিগী
 পন্তেংনা মুৎনাইদ্রবা মৈরিগুম থুপলবা লকানুংদা সরি
 রাশজুনা তেমশিংলগা কিশি পলোন তরেং চেংনা
 কিখরে।

মোইরাং হাওবদা নিঙোল লৈশাং তমজদুনা
 ওংজবী ‘হুইতোং তাওথোং তাইবীনা’ মপুরোইবা
 লাইরবগী ময়াথংবু লুরেলথক্তা থোন, উনবীদুংদা কিশি
 কিদুনা মবুং শক্লবা লৈনুং মোরী য়েৎশুং থাংশাবগী মকাদা
 অরেপ্পা লৈতনা খোঙকাপ ইহন তমলক্লে। লমশাং ইন্না
 খোঙহাইজরকপগী ‘হুইতোং তাওথোং তাইবীগী’
 মাইথোং থাজদা হুমাং ইরিক্কা অয়ুক্কী য়েন্দা অঙনবদা
 তঙাংলবা লৈরাং থম্বালগী লৈকা খুদিংদা লিক্কানা নপ্পগুম
 অমদি রাই রাই তারবা মুরবা শমলাংনা লাংবন থাগী
 লৌবুককুম মালংবনা হুম্বদা ঈথক হৌনা লেং-লেং
 চৎপগুম্মা শামরি। চুমথাং খনবগুম্মা নিঙোলগী পীশুম
 অনীনা মুৎপা লৈতনা থোক্কি। তাংলৌ লৈনা
 থেংলকলবা মীচিক মীরাওখোল তাদ্রবা অচিকপগী মতম
 অদুদা ইংনা চিক্কা ঙান্হেইরিবা শজিক থাবাঙুম্মা উরীবা
 মীংম্মা লকা অনীনা, নোকমী-নোকমীবা চীম্বালদগী মবুং

শক্লবা লৈনুং মোরী য়োৎশুংবদা য়াকা তমজরকই।

লৈনুং মোরীবা হরাও মীনোক তম, পায়মনুংদা লাংতক্কা মতাও হাওববু কাওথোক্তুনা অপাম নুংশীগী য়ারানা য়োৎসুং থাংশাবনা ‘নবুংগী ঈফমদা ইচলনা থোওদোইরকপবু নিঙোলগী নিংবা রায়থুংলক্তবা করি লৈদুনা ...।’ হুইতোং তাওথোং তাইবীনা মপুরোইবনা য়াথংলকপা পুম্বা অমত্তা চিখদনা মবুংগী কাদা তমজখরে। ‘লাইর মনাও হাওবনা ঈবুংগী নফমদগী য়োৎ থাং খরা নিরুচো হায়দুনা নচলবু শিন্হাবীরকপনি’।

লৈনুং মোরীবনা রাংলেন মিৎকুপ অমা কুপঙদ্রিঙেদা মতাও ইবুংঙো হাওবগী লৈরাং নাচোম তাওথোং তাইবীবু নত্ত-মিৎয়েংনা লোঞ্জান তালোইশিংদা মিকুপ খরদং চনগে সরি রাশকচখিবগীদমক তাংলৌ অহিং অমত্তং পন্থখিবনা হায়দুনা লৈত-লাইর মাংওইনা কোরৌ শিংবুম কয়ানি উন্নরক্তবগী খৌরাংবা মরাইইনা লাংগোয় চনখরে। য়োইময়াই লাইরেল তাওদনবা নুমিৎ স্না খোম্মদোন অতোনবনা খুম্নন মশায়কোন্দা য়ুমচংখিনবা তেমশিংনরে। ঙাইহাক পুংগোয় নাকোয়ননা লৈত-লাইর, অরা নুংঙায় কয়া শিন্হানরুরবগী তুংদা লৈনুং

মোরীবনা তরং-মালংদা মিৎয়েংতা, মরক থৎনা
হাওবগী মঙায় নুপীদা অমুক মিৎয়েং কারন চনখরে;
হরাও যাকা তম্মা মচলবু য়েংলদুনা শমথরকই। ‘ঈবুংগী
ঈবেম্মা চেংলৌ হেনবী য়োইময়াই লাইরেল তাওদনবসু
অরা হুইশোক লাংদুনা ঙসি কোরৌ নোংগী মপু শিন্হা
লোইরদুনা য়ুমচংখিদৌরেদো মোংবা নরানয়াইদা
হনথ্রগনু তরা চাকলেন চামিন্নদবা লোইদাম থাজসু
য়ান্নক্লে তরা চাকলেন অমত্তং চামিন্নদুনা নোংজাসিমদি
লমদনদুনা ঈবুংগীদা য়ারেকমিন্নথ্রসি নুমিদাং চুপ্পা
ইতাওগী য়োং-থাংদু শারগে ইনুং লৈনা ঙাল্লকপা অয়ুক্কী
য়েন্দা অঙনবদা থোংশানলো হায়ববু ?’

মবুং মোরীবগী য়ারাদু তারুবদগী মপুরোইবগী
চেংলৌ শক্তমবু শকফোংননা মাংমত্তদা লেপলবঙম্মা
তৌরক্লে। ‘ঈবুং নতাও’ হাওবা ইশাবী ইঙায় মচানদি
য়োং-থাং অমত্তা রাংতনা লৈরমগনি, হেক পীরকপগা
পত্ত্বা তৌদনা থোঙশানলকউ হায়না য়াংবীরকই।
য়োং-থাংসু লৈত্রবদি রাংলেন মিকুপ অমত্তা
পত্ত্বজররোই। হয়েংগী য়েন্দা অঙনবদা নচলগা ইশাবী
ইঙায় ঈবুঙোগা থোঙহাইজরকে প্ত্বা তরা চাকলেন
তম্মসিদো’।

কায়নিং কায়নিং তৌরকুবা লাইজ চোল্লকলবা
 পলগুম্মা মচল শকুবা হুইতোং তাওথোং তাইবংগী
 য়ারশিংদু তারুবদগী ইকায়-নুংশি য়াম্ননা অরোয়বা
 ওইনা থেমলম্মী। ‘ঈবেম্মা, ওসি কোরৌ নোংজাসিমদি
 লৈনুংদগী য়োংকী য়োংচাক পেকলুবদা য়োং-থাং শাবা
 নংহৌদ্রবনি। ইতাও ইবুংঙো নুংশিবা হাওবনা
 য়াথংলকপা অচুম্মকি, কোরৌ নুমিৎ শিংবুম কয়াদদি
 রাংতনবা অদুমক মরৈবনি। ওসি নোংদি ঈচলসু লাইর
 খাংপোকশঙ নোংলেনলু তমখিবনা।’ লৈনুং
 মোরীবনা ফনা থেমদুনসু থাঙ্গ নিঙোল কাগী পায়মা
 পীবুকনুংদদি মতাং য়াওদবা উতোংদা লাইজ-ঈশিং
 হৈবগুম্মথরে। তাওথোং তাইবীনা মিৎস্লা লকা অনিমক
 তথক-তথক্কা মবুং-লৈনুং মোরী য়োংশুং-থাংশাবদা
 হায়জরকলম্মী। ‘ঈবুং নতাও হাওবদু সমু ময়াথংবু
 মালেম লৈদা তাহুঙবা ওমদবদগী খোঙহাইজরকপনি।
 থেংলবসু থেংজখিসনু নচলদি ওসি কোরৌ নুমিৎসিদা
 ঈপুরোইবগী নাক্তা যৌহৌদ্রবদি ...।’

রাইহে খরসি হায়রল্লগা তাওথোং তাইবী
 খোঙশানবা হৌবদা মঙাইরি। লৈনুং মোরীবনা খোংলৈ
 থুনা তাওথোং তাইবীগী খুজেং পায়রদুনা কয়ারক
 হায়জদুনা ফাদুনা থম্মথরে। নান্হোকপা য়াররোয়

খংলদুনা লৈনুং মোরীবগী মকাদা হায়জদুনা
নোংলেঞ্জরগে হোয়াথরে।

নুমিৎ স্না খোন্মদোন অতোনবসু তরং পুংদগী
মপুগী শিন্হা লোইরদুনা যুমচংথরে। অদুম ওইনমক
মমলমদাইগী অমুক্তং ঙাংন্থোরকপা চরক অদুগী
ফজথোইরবা ঈথক-ঈপোমগুম্বা নোংজাবীগী মপৈনা
সনাগী ঈথক পরেংগুম্বা শন্দোরকপা অদুদা কঙাওনরবী
হইতোং তাওথোং তাইবীনা মশাবী হাওবদা
পাওজেনবগীদমত্তা মনাক নকপা অউবা পোম্বী ক্বাক
অমদা অমুদা মহীগী উতোং মচা অমা চরৈ-ফি নমখাংদগী
থোভুনা পুহনখিরন্মী। পোম্বী ক্বাকনা লক্ষাখাংদা
য়েংনিংবা, খংনিংবগী ঈখোলাংবা, লাংতকু বনা
মৈবাইরভুনা মচিনা চিকলিবা উতোং অদু ঈথায় চীংজিন
লাংন্থোকলগা কনাসু উদ্রবা মফমগী কোংকুং মচা অমদা
উতোং অদু মখুম হাংদোভুনা মচিনা থিংজিন্দুনা য়েংজৈ।
হনা হনা লুপতুনা য়েংবদা মচিন্দা তৈরকলিবা লংনা মুরবা
মচু অদু উবদা মশাগী অঙৌবা মচু পুম্বদু পামলভুরে।
কোংকুং অদুদা উতোংদগী মহি অদু হৈথরদুনা
ঈরুজরন্মী। উরোকুম্বা ঙৌজরম্বা পোম্বী ক্বাক অদু
অঙৌবা মতৃ অমত্তা উজবা ফংলভুরে। পোম্বী ক্বাকনা
অরেম্বদা শিজিন্খিবনিনা হাওবগী নাক্তা যৌখিদরে;

হুইতোং তাওথোং তাইবংগী য়াৰা পাওমেঞ্জবদু অরেম্বা ওইখরে।

অমম্বগী লাইরেম্বীনা নাওশুমগী পোরোন শংলদুনা তাইবংপালসে অসুম অসুম অকি তুজংবগী মাইয়োক্তা পুশিনবীরক্লে। মিকুপ-নাহুম কাংদনা য়োং-থাং শারিবা লৈনুং মোরীবনা খোঙকাপ ঈহল্লকপরা নাপ্লা চিক্লা তাজরগা পাইরক্লিবা চেক্লা উমু অমদা পাখোল্লোই ওইনা অমুক কোরিগী উতোং মচা অমখক পীদুনা অরোইবা ওইনা থাখিরম্বী। উমু চেক্লাসু খরা পাইরগা মোইরাং লমলেন য়ৌরমদায় তোয়াই লমজাও (কৈবুল লমজাও) য়ৌরক্লবদা মহাক্লা চিকলভুনা পুরকলিবা উতোংদু য়েংনিংমনথ্রদুনা মপাং চেক্লা অমত্তা খংহন্দনা হাংদোভুনা মচীনা লুপতুনা য়েংলম্বী। কোরিমুক ঙান্না য়ান্না ফজথোইনা মতোমতা য়েংজবদা পামজমনথ্রদুনা লোক্তাক ঈপাক্তা চাক্তাদুনা নাথৈরগা লৈথোক্লম্বী। মিৎকুপ নাহুম খরদং ঙাইদুনা লৈরবা ফাওবদা পোম্বী কাক, চেক্লা উমুসু পাওহল্লদরে।

লৈনুং মোরীবনা য়োং থাং শাদুনা রাংলেন মিকুপ অমা ফাওবা লোইঙমদনা তাওথোং তাইবীবু কুপশেন শেগজরম্বী। উপায় ফংদ্রবা নিংঙোল মাসু মোইরাং

লমদম য়েংন-য়েংনা তরা চাকলেন লোইরদুনা মবুং
লৈনুং মোরী য়োৎশুং থাংশাবগা তাংঙায় ফদনা
চিনদমখরে।

নিংঙোল মহাক্কা থোংবা কোরৌ নুমীদাংগী
চাকলেন অদুনা মহৌশাদগী হেন্দোক্কা হাওখিবনা অমদি
অয়ুক নুমীদাং চুপ্পা শিনশুরুবগী অরা পোথানিংবনা
থাংপোকশংগী ময়া নকনা হৌরিবা নাপী শীংবী, চরোৎ-
তুহৌ মরক্তা চরৈ-ফীবু থারদুনা লৈনুং মোরীবনা নিঙোল
মাগী ফীজি-ফিনাগা পাখং মাগী চরৈ ফিজীগা চেৎনা
কিশিন্দুনা ঙাইহাক হকচীক লাংনিংমনরদুনা অরা
ভইশোক লাংমিন্নরম্মী। পোমশাংনরম্মদগী শাংকায়বা
মপুং ফাবা লোয়বদুনা ফজবগী মপা লৈরকত্রবা লৈরাং
খমবাল চামা নিপালগুন্না উরিবা লৈকা খুদিং তগৎ তগৎ
তেকলিবা খোইনু শাহুম ফংলদুনা লৈহী ঈখৌ কোরৌ
নুমিৎ শিংবুম কয়ানী লাংজব্রবী ওইদুনসু লৈমন চনদ্রিবী,
লৈকা চোয়না কেঞ্জদ্রিবী লৈরাংবু করম্মা খোইমুনা
কায়দোংদনা শামায় লৈখিগদগে ? হুইতোং তাওথোং
তাইবীগী মোল্লবা ওইথংবা মফৈগন্দা মোন থাংলদুনা
লৈনুং মোরী য়োৎশুং থাংশাবা অপাম-নুংশিগী রাখল
পুন্না থাদোক্তুনা নিংঙাইদনা খোমলেন তুমখুল তনখরে।
তপখত্রবা পায়মা নুংগী ঈচেলদা মপুরোইবা হাওববু

লাইদা লাইগুম্মা মিকুপ খুদিংদা থাদোকচদবা,
 নিংজদুনতা মরৈখিবনা অমদি লিচং চুস্বী ওইজরকপনা
 চিংগু সিদবা, সিদবী অনিনা উকল ওইনা তেংবাংবীরদুনা
 লৈনুং মোরী য়োংশুং থাংশাববু উতুপ তাবগুম্মা
 তাহনখরে হুইতোং তাওথোং তাইবীগী পায়মানুংদা
 করম্মা নান্হোকলসিগে হায়বগী রাখল লিশাং থারক্লে।
 মোল্লবা মফৈগন্দা তুমখুল হুল্লিবা মবুং লৈনুং মোরীবনা
 খোমলেন মিকপসু থোক্তনবা মাগী রাখলসু কায়দনবা
 লাম-লামদুনা মোল্লবা নাপীশিং অদুনা ‘মোন’ অমা
 শাজরম্মী। অমঙ-য়াইথোং কুমলবা সমু হকচাংগুম্মা
 য়াতারীবা মবুং শক্লবা লৈনুং মোরীববু থোং-নৌরবা
 খুংশানা লুরেন কোক অদু তপ্পা থাংথরগা থওইনা
 শেমজরবা মোনগুম্মা মতুম তারবা নাপীগী মোন অদুগী
 মথক্তা থল্লগা ওসাই ফিজি-ফিনাদা কিখিবা কিশি পুম্বা
 থোক্লদুনা শাবী মঙায়গী মরানয়াই তম্মা তাংলৌ লৈনা
 থেংলক্লবা অহিং অদুদা থোংশানবা হৌরক্লে।

মপুরোয়বনা পায়মনুংদা রাজরমগদবা অমদি
 পায়মনুংদা খল্লমগদবদু নিঙোল ওইবীগী মকাদা তপথবা
 ওমলক্তরে। শোংলবা মোংশোং, থেক্সা খোয়না য়াংদৌ
 লম্বী লমশাং লাকপদা পোম্বী চেক্সা অনিখকপু রাখল
 লিশাং থানা নিংশীংলক্লে। ‘হা পোম্বী, ক্বাক, চেক্সা উমু

নখোয় অনিনা ঈশাবী ইঙায় ঈবুংঙো থংলেন মাঞ্জা
পাম্মুবগী মকাদা পাওজেলজববু হোইয়াথ্রগা অমত্তা
পাওহনবীরদবসিনদি অরেশ্বদা শিজিয়খিবনা ঐগী
অনিংবা কয়াদা কায়হনখিবা অমদি ঈপুরোইবগী য়াথংবু
মালেম লৈদা তাহল্লবকো ... !!!’

ঙসি কোরৌ নোংজাদগী অমুবা কুমলং মহীবু
পোমবী ক্লক নংনা শীজিন্নথোক্তুনা নশাদা খজিত্তং ওইনা
চুখীবা থোক্লবা চনু নিঙোল ঐনা লিচৎ-চুস্বী ওইরবদি
থেংলু থেংলুবা চুখিবা পুন্না আ তুংগী চারোল শুরোন
ফাওবা অমত্তা কোক্তুবা ওইজদুনা হৌরবা নখোয়সে
মৈতালমুক মুবা ইরোকো ।

তাংলবা য়াইবী থরায়ঙুম থমজবা কোরীগী
উতোংবু পাওজেলে ওইনা চেক্লা উমু নঙোন্দসু
শিন্নজখিবা, ঈপুরোইবগী মকাদা যৌবীদ্রবনিনা নংগী
নশাদা থেংলু থেংলুবা মফমদা ঙসি কোরৌ নোংদগী
হৌনা কোকপা লৈতনা আ তুংগী চারোল শুরোন ফাওবা
চুদুনা লৈবা ওইরোকো । অসুন্না মরি-রাশক্তুনা হুইতোং
তাওথোং তাইবীনা পোস্বী চেক্লা অনিব চাং য়েংখিরম্মী ।

চেক্লা উমুসু কোরৌ নুমিৎ অদুদগী হৌরদুনা মচিন
মথে ঙাংবা ওইখি ।

- পোম্বী কাকসু অহানবা মপুগী শিন্তা তুংইনা উরোক
কুন্না ঙৌরম্মী হায়। অমুবা, মচুনা শংখিবদগী
ঙসি ফাওবা মুরিবা অসিনি। চুন্না তাই করি
করিগুন্না অমদা মুরবা কাকী মতু মরক্তা ঙৌরবা
মতু উবা ফংলিবসিনসু খুদম অমনি।
- উমু চেক্সাসু মচিল ঙাংলমদে মশাগী মচুগুন্না
তৌরম্মী হায়; ঙাংলিবসি কোরিবু মচিলনা
লৃপুনা য়েংলুবদগী ঙাংখিবা ওইবা তাই।

য়াইবী থরাই পান্মুবা লৈতনা ঈনুং ঙানদ্রিঙে
তাইবং কনানা উদ্রিঙে মোইরাং হাওবগী মশানৌ ঈবেম্মা
হুইতোং তাওথোং তাইবী ইংনা চিক্কাবা মতম অদুদা হুমাং
ঈরিক তানা মালেমলৈদা থোংতাদবা মখে লাকচবনা
মশাবী কাদা থুংজখরে। মোইরাং হাওবসু লাইর
খাংপোকশংদা অরা হুইশোক লাংদুনা খোমলেন তুমখুল
তানঙমদা পায়মা-পুক্রিং লৈতাদনা মপালদা মৈরা
থাল্লদুনা ঙাইজরদদগী মোইরাং থাংজিং মপুনা হাওবগী
মতো য়েংঙমদ্রদুনা খোমলেন তুমখুল তালহনখিবদু
নিঙোল ওইবী মহাকী সমু হকচাংনা থেংলগা অপাম
নুংশি কুমজা কয়া কায়নরুরবা শাবী শানৌগুন্না কৌজবা
অদুদা রাংলেন পুংজা কয়া ইশি-শিনা তুমখুল হললুরবা

হায়ববু ইফিং-ফিংনা খোমলেন মিকপ থোরভুনা
পায়মানুংদা নুংনাংজরম্বদু অনৌবা মপোকুম হরাও
তয়ামজরম্মী। লাইর খাংপোকশংদা শাবী-শানৌ অনিমক
অরা পোখামিন্নরদুনা অকি-তুজংবনা থল্লবা বারী পুন্না
মশাবী কাদা পায়মা পুক্রিং তেংনা ইকায় নুংশি য়ায়না
তমজখিরম্মী।

অসোমদদি লৈনুং মোরী য়োৎশুং থাংশাবনা
খোমলেন মিকপ থোরকপদদি মোইরাং হাওবগী
তালৌই চেংলৌ হেয়া নিংথিজনী হুইতোং তাওথোং
তাইবীসু ঈনুং-সোরা তৈরমদাই খৌরানমীচাক্কী মপৈনা
মুংলমদায় মৈরানা ঙানখংলকপগুম ঈনুং ঙালমদায়
অদুদা ম্মা মিৎয়েং তাজরুবদদি খোমলেন মঙলানগুম্মা
তাইয়োল্লখরে; লৈরমদরে। মৈনম মৈরা অদুনা মুংশি-
মুংশি মৈচাকপদু উরুরগা লৈনুং মোরীবা খোইদৌ থিংনা
খোইশাওননা কৈবুল মনুংদা লৈরম্মা পান্না কৈরেল
কৈজাওগুম অচিকপা রাংলেন পুংজা অদুদা মদোম তকশি
শোল্লদুনা য়ারা খোঞ্জেল থোক্কা হায়জখিরম্মী

‘লাকচৈদা সরিসো লাংগোয় চল্লবী হাওবগী
নাচোম লৈরাং নিংথিবী হৈরাং লোঙা চা, লৈরাং
লোঞ্জীল চিঞ্জগে খৌরাংজরুবদি মোরীবা ঐবু

শুমহংলম্মগা পোইরৈ তামথ্রবা থাহিং ঙাঙেই কেগে
মোইরাং লমদম পাংদুনা মশাবী মকাদা যৌথ্রবকো ?’
রাইহে থরসি হায়রম্মগা মথোয় মরিন থিংপ-মথৈ অশাও
পরৈ চল চরাম্মরবা নোংশাঙম্মা মকনথিনা খুবাম চেৎনা
পায়রদুনা ‘মোন’ শাদুনা মফৈগী মভুং শিন্দুনা থনম্মবা
মতুম তারবা মোনসু মোল্লবা মালেম লৈশা পাক্লবা থরসু
হক্লবা, লুম্মবা মোনগা পাংখক ওইরবদু পুমলেন ঈকোল
ঈপাত্তা লংথখিরম্মী। লৈনুং মোরীবনা থাম্মী
মৈহৌরকপঙম অশাও পরৈ থিংঙমদনা ঙমজবী থারদুনা
লংথখিবা অদুদা ‘মোন’ অদু চিক্লবা মতম অদুদা ‘দুম’
লাওনা লাইজ ঈপালথত্তা তাখিরম্মী। ঈরাই-ঈনিলগা
লোরননা হুইতোং তাথোং তাইবী লিচৎ চুদ্বী লাইগী
মপোককুদ্বীনা শেম-শাদুনা থমজরম্মা নিঙোল
মফৈগনগা পাংখক্লরবা ‘মোন’ অদুসু অসুম অসুম
লুপথখিরম্মী। ‘মোন’ অদুনা ‘দুম’ লাওনা তাখি,
লুপথখি হায়দুনা মফম অদুবু ‘মোন+ দুম’ চীং
কোলোইনখিরম্মী।

লৈনুং মোরী যোৎশুং থাংশাবনা কুমজা কয়াগী
মমাংদগী মহাক্লা লৈরিবা নাক-য়েং, অকোয়বদগী
যোৎথি যোৎচাক পেক্লগা বানা যোৎ-থাং রাংতনবা
শাদুনা মতম অদুগী লৈশেমলোলগা মরী লৈননা
শিনশুরম্মী।

ଅପାମ ନୁଂଶିଗୀ ଝିରୈଦା ଶାନୌ କନାଘୁସ୍ତ୍ରୀଗୀ ପାୟମା
 ନୁଂଦା ଚେଂଲୌ ଶକ୍ତମ୍ମ ଲକାନା ଲେଂଦ୍ରବା ଝିଚେଲ ଅମା
 ଚେଲ୍ଲମଦ୍ରବସୁ ନୋଂମଗୀ କୋରୌ ନୁମିଂ ଅମଦା ମୋଇରାଂ
 ହାଓବଗୀ ତାଲୋଇ ହୁଇତୋଂ ତାଥୋଂ ତାହିବୀବୁ ଅପାମ-ନୁଂଶି
 ଲୋଞ୍ଜାନଗେ ଧଲ୍ଲୁବା ଅରେସ୍ତା ତାରବଦା ଇକାୟବା, ଚୋଞ୍ଜା
 ମତେମତା ନଂଜହୌବଦଗୀ କାଓଓମଦନା ଅସୁମ୍ମ ନିଂଶିଂଦୁନତା
 ମରୈଥି । ତୁଂଗୀ ଚାରୋଲ-ଶୁରୋନନା ମୋରୀବା ଐବୁ ହେକ
 ନିଂଶିଂଲକପଦା ନିଂଶିଂ ପୋନ୍ତା ଓଇନନବା ଲୋହିବୀ ଟିଂ ନଂଗୀ
 କୋଲୋଇ ମିଂଲେନଦି ‘ମୋନ + ଦୁମ’ ଟିଂ ହାୟନା ମତିକ-
 ମୟାହି ପୀରମ୍ମବନିକୋ । ଅସୁମ୍ମା ଲୈନୁଂ
 ମୋରୀବନା ମଚିନଟୈଓଦା ଥୋଲ୍ଲସ୍ତନା ଓସି ଫାଓବା
 ଧଂନରିବସିନି ।

‘থোং+ঙাম’

(থোংঙাম)

‘থোং’ হায়রিবা ময়েক অহুয়া শাবা ব্রাহ্মে
অসিমক তাইবং মীওইবা থবাই পানবা অয়াস্বনা
লান্ননবা, চৎপা যাননবা লাইজথক্তা উ-ব্রানা শেম-শাবা
লম্বী অদুবু থোং কৌই। থোংগী ব্রাহ্মনথোক্তী কুপশিনা
নৈনবা তারবদি থোং মান্নবা, মান্নবগী মনুং হঞ্জীনবা
অব্রাংবা থাক্কী ব্রাহ্মে। মান্নবা হায়বসিসু, থোংগী
মনাওমক্কি। থোং মান্নবা, থোং মান-মান্নবা লম্বা
তৌনহলসি হায়নরিবনি। উথোং য়ুংবদা থোং মান্নহল্লু।
পোৎ পুবদা থোং মান্নহল্লু। মান্না মান্নবা পোৎ-চৈনা থোং
মান্ননা শেম শাদুনা তু-থোংদা অতেনবা লম্বী ওইনহল্লীবা
ফাওনহল্লীবা অদুবু থোং কৌই। অমরোমদা থোংগী
ব্রাহ্মন্থোক লম্বীনি। লাইনা শেম্বা মখুল (অহোবা)
মফমবু অমাঙথোং হায়নরি। নোংপোক থোং, নোংচুপ
থোং অসিনচিংবনি।

‘ঙাম’ ঙাম -ঙমথবা, খজিক্তং চেপথবা, নাকল অমদা পৈথবা ব্রাহ্মসিগী পুনশিনবা লোনশুপ মপুং ওইবা ব্রাহ্ম ওইনা ফজথোইনা ঙমথবা হায়না খংনৈ।

অঙাম্বা থোং - থোংঙাম হায়বদি থোং অদুনা চেপনা মথারোমদা পৈথবা হায়বনি। মফম মতমগী মতুংইনা ব্রাহ্ম কয়া’মদি মথক্লা মখাদা থংবসু যাওই। পলেম-পন্থৌঃ মনেম মকু অসুম্বা অঙাম্বা থোংবু ‘থোংঙাম’ হায়নৈ। ব্রাহ্মসিমক মহৌশা মচিলঙৈদগীনা ঙসি ফাওবা হায়নরিবনি।

থোংঙাম হায়বা ব্রাহ্ম অনিনা তাইশিন্দুনা শাখিবা কোলৌই মিংখোল অসিমক কনাগুহা কনাগুদী কয়ানা য়েক সলাই অমগী মনুং চনবা সাগৈ অমগী য়ুম্নাক ওইনা হেক তাবদা খনবীরহা য়াই, মদুমক নভে; ব্রাহ্মগী খোহ্নেক, ময়েক মান্নজবগী ব্রাতনি। মনুংগী ঙ্গচেল, হৌরকফম তোঙানলি মমিং মান্নজবতনি। খুদম ওইনা হায়রবদা ওক্রম ওংবী মালিকাগী মচানুপা মংলেম; নিংঙোম্বম ওংবী থম্বালজাওবীগী মচানুপা মংলেম হায়না কৌনবগুহনি।

হৌজিক কক্চীং খুনৌ হায়না তারিবা খুলগী মীওইশিং অসি মীতৈনি। কক্চীং খুলেন্দগী হোংথখিদুনা

২০ থোং-ঙাম মোন্দুম

খুন্দাবা হৌখিবনি। মসিদি চহি কয়া কুইদ্রিবা য়ান্না নৌরিবা খুলনি। ‘থোংঙাম মোন্দুম’ হায়রিবা মীংথোল অমসুং লাইগী বারীসিদি লাইগা মীগা শম্মুরিঙে মীহৌরোল চহি কুমজা মশিং য়ামদ্রিঙে থরাই পানবা খুদিংমক্কী মরোল খংনরিঙেগী বানি। মোইরাং হাওবগী তালোই ঈবেম্মা হুইতোং তাওথোং তাইবীনা উচেজ্ঞা পাওজেল্লীঙেগী বারীসিবু ওসি ওরাংগী অমদি চহি চামরি/চামঙাগী নভে। আ মমাংঙেগী লৈরমলবা পনকোক্কী বানী।

চহি চা কুমজা কয়া হৌখীদুনা তুংওইনথ্রবা পাথাং-পুথাংকোক্কী বারী শীংখুলনি। হৌজীক খুন্দাদুনা লৈরীবা কক্চীং খুন্নৌগী মমাং চীংখৈ পাংবদা তুমু হায়না খংনবা খুল অমা লৈরম্মী। তুমু পুন্নমক্কী মতীক ময়াই লৈরবা তুমু লাকপা নিংখৌনা থাংহি ঙাঙেই কেগে মোইরাং লমদমগী নিংখৌগা অঙকপা ফংনা য়েংখিনদুনা হুয়েন লান্হেংননবগীদমক শেম শারম্মী। অফোংবা হায়না শিংনবগী হুয়েন লানদা থাং তা, মুক্লা অমদি হৈশিংবনা শয়েং পাম্বোম ঙান্নদুনা মাইকৈ অনিমক্কী লানবল শানদুনা খৌনা ফনা লান্হেংনরম্মী। অশিগুম্বা থাইনগী লান মওংসি হৌজিক্কী হুরান লোঞ্জাগী লানজং লান্হেংগদি য়ান্না খেংনৈ, তৌনদরে।

তুমুলাকপা নিংথৌনা মনাই মশন হায়বদি থোংমী
 লান্মীশিংগা লোইনরদুনা 'মোন্দুম' তম্মা ফুজিল্লরুম্মী।
 শিংউৎ-শিংনাং অমদি উরি বারী, উ-রা কয়াগী মরক্তা
 লেপ্তনা থোংহায়রকপনা পুমলেন পাংকী হুইজিনলকপা
 ফৈগাক ফৈনা থংলিবা 'মরান্বা (মরানবা) মরিন'
 য়ৌরক্লে। ঈচেল ঈরৈ কল্লবা 'মরান্বা মরিন্না' ফৈগাক
 ফৈনা থংলমবা অদুনা পায়মা পুক্টিং লাংতক্কা মনাই-
 মশনশিংবু থোং অমা শানবগীদমক্তা যাথংখিরুম্মী।
 মিকুপ নাহম অমা ফাওবা পন্থদনা তুমু লাকপা নিংথৌ
 হুইয়েল লান্মীশিংগা কল্লবা ঈথক-ঈরৈ অদুনা থোং অমা
 তংঙায় ফদনা লানথোকুনবগীদমক শারুম্মী। মথোং
 যাওদবা থোং ওইবনা লাইজ ঈপাল থক্তা লুপনিং-
 লুপনিং খাংলুম্মী। তুমু লাকপা নিংথৌ অমদি লান্মীশিং
 অদুনা লানবা হৌরকপদা থোং অদু ফেরে ফেরে হায়দুনা
 মতিক মপা চাদবগী হৌনবা মখা; পাংনা ঈচেলগী তুংইন্না
 ওমথরুম্মী। তুমু লান্মী পুন্না লান্থোকপা লোইরে;
 যাররোয় খংলবা থোং অদু তুরোই ঙামলোই ঙামথনা
 লৈহৌই। অসুম্মা উচিল নাচিন্না অহানবা থোংহৌদা
 মাইপাক্কা থোংহায়রক্তুনা মোন্দুম চীংগী চীংশাং নাপোমদা
 কাখংলক্লে। মোন্দুম চীংগী খা থংবা মৈরম পাংবদা
 তেমথোক্তুনা লানবল শারে। তুমু লাকপা নিংথৌনা
 মিকুপ খরদং মনাই খরগা চীংখোংলোমদা

খোংশানলজ্জুনা লমমিৎ-তুমিৎ য়েংথোকপা ওইনা
 হায়থরকপদা চেংলৌ শক্তম লাক্কা শকখংদবা সামা
 পাসল মতা অফবা মীওই মীতৌ চংখোল্লবা তম্বা পাখং
 অমখক থেংনরম্মী। পাখং অদুবু উরুবদগী চিংনবগী
 ঈহন অমনা পায়মা নুংদা চুখিবনা তুমু লাকপা নিংখৌনা
 মোইরাং পাখং শাফবা ওইরমগদ্রা চিংনরুবদুনা য়েক্কা-
 লানগোয় চল্লগে খল্লদুনা নাক্কা যাল্লিবা কজেং থাংশাংদু
 পন্থবা তৌদনা ঙলম্মী। তম্বা পাখং অদুদি চিংন পরৈ,
 অকিবা লৈতনা খোংদোইরক্লিবা তুমু ময়াম অদুবু
 ওকচানা ম্মা মিৎয়েং তাদুনা লেংদনা লৈরম্মী। তুমু
 লাকপা নিংখৌনা তম্বা পাখং অদুবু সংত্রিকা য়েংলগা
 য়ারা কোলৌই মপাও ঙলম্মী। ‘তম্বা নিপা পাখং
 নহাকপু পোইরৈ কৈদগীনো? কোলোয় মীংলেন্না করি
 কোলৌইনবগে ? থাংহি ঙাঙৌই কেগে মোইরাং
 লমদগী ওইরবরা ? তুমু লাকপা নিংখৌগী য়ারা
 তারুবদগী লৈনুং মোরী য়োৎশুং থাংশাবা পায়মা
 পীবুকনুংদা লাংতরুবা লৈতনা রাগী রাহল্লকলম্মী। ‘ঐদি
 লমলেন লমদমসিদগীনি। পাখং ঐগী কোলৌই
 মিংলেনদি লৈনুং মোরী অশুংবা (য়োৎশুং থাংশাবা)
 কৌই’। তুমু লাকপা নিংখৌনা, ‘নংদি মফমসিদা পুঙ্গিগী
 করি শিন্হা পাংদুনা ঈংনা চিক্কা লেনলিবা’ লৈনুং
 মোরীবনা ঐদি য়েলহৌঙৈদগী য়োৎশু থাংশারিবনী।’

তুমু লাকপা নিংথৌ ‘ও! য়োং থাংদি পোইরৈ কৈদগী য়োংথী য়োংচাক লৌরগা পুন্সি শিন্হা পাংবীবগে?’
 ‘লৈনুং মোরীবনা ‘মোন্দুম চীংশাং নাপোম নাক য়েংকী লৈনুংদগী য়োংথি য়োংচাক পেক্কাগা শাইদনা’। মীকুপ খরা অসুম্মা অরাই অখুম চৎখনরক্কাবগী তুংদা লৈনুং মোরীবনা পায়মা নুংদা লাংতকননা তুমু লাকপা নিংথৌদা হংজরম্মী।

‘নংদি কনানো চেংলৌ শকফম উখিবসু লৈখিদি। করিগীদমক পোইরৈ লমদমসিদা হইয়েল লানগুম্মা খোংদোইরকপা? তুমুলাকপা নিংথৌনা ঐদি তুমু লাকপা নিংথৌনিদনা। মোইরাংগা হইয়েল লান্হেংননবগীদমক্তা লোইবী চীংশিদা লানখাংনরীবনি।’
 লৈনুং মোরীবনা চিহ্নাল য়াকা লাম্মা নোকমিবা য়ারানা ‘হইয়েল লানদি ঙ্গীনিংবরা তুমু লাকপা নিংথৌও?’
 লৈনুং মোরীবগী য়ারা মপাও তাবমক্তদা তুমু মীয়ামদু অঙকপা অকি তুজুংবনা লুতোন শাংনা ঙ্গচান্নরম্মী। তুমু লাকপা নিংথৌনা লানঙমনিংবগী লাংতক্কাবরা অরাম খৌরাংবনা লৈনুং মোরীবগী মফমলাংদগী খুউ লৈতানা ‘চরৈ ফিগাও শানা লানঙমজগে; লানঙমনবগী নয়্যাংদু মখাক থম্মীদনা তাকপীসিদো?’

লৈনুং মোরীবনা তুমু লাকপগী মফমদা পায়বা

পুক্রিং খুপচান্নবা লৈতনা ব্রাহ্মলকলম্মী ; ‘অদুদি লমদমসিগী কোল্লিবা চিংঙু মতিক লৈবা তৌঙস্বা মপুগী কোলোই মিংলেন করি কৌবগে খংলবরা ?’ তুমু লাকপা নিংথৌ খোমলেন মঙলানগুম্মা ওকচান্নরদুনা মঙক হাইরকলম্মী। ঐদি কদায়দগী, কনাদগী খংলদগে নয়াতংদবু ওইজরিবনি। লৈনুং মোরীবনা তুমু লাকপা মকাদা লোনখুপ লোঞ্জান্নবা লৈতনা তাকপীরে।

‘তুমুলাকপা নিংথৌ, হাওবা লোক্কী লোকচাওবা নুংবী নুঙলেন ওস্বা ইবুংঙো কৌই। লাইরেস্বীনা ফৌওই লৈমা কৌইদো। তুমু নখোয়না লানঙম পাকল (ফিরাল) থেৎকে লানঙমগে হাররবদি তৌঙস্বা মপু ঈবুংঙোদা অথেনপোৎ কৎচদুনা খুরুমজৌ, চংজৌ শোইদনমক লানঙম পাকল থেৎকদবনি, থেৎত্রবদি লৈনুং মোরীবা ঐহাক পুসিগী শিন্ধা য়োৎশুং থাংশারীবসে খুৎথারগে। মোইরাং নিংথৌনা অথেনপোৎ কৎখিদ্দিঙোদা পন্ডবা তৌদনা লাইগী খৌরাং পাংথোকপীরুরো। ওমজবা হৈরাং-লৈরাং কৎচৌ, শান্মী-লান্মী ওম্মমক উনবী পুক্রিং শেংনা ওমজগে হায়জৌদো।

লৈনুং মোরীবগী য়ারা তুংইন্না তুমু লাকপা নিংথৌনা মনাইশিংগা লোইননা ‘মারাস্বা মরিনগী’ নোংচুপ থংবা লোইবী চিংদা লান ওমনবগীদমত্তা অথেনপোৎ কৎলে। থৌনিজদুনা লাইনিং পরৈ চেৎনা

পায়মা পুন্নি তেংনা তুমু মীয়ামা খুরুমজথরে। তুমু ময়াম্মা লান খাংদুনা লানঙুম্ববগীদমত্তা লানবল শাদুনা চীং অথিনপোৎ কংলিবা চীংশাং অদুবু ঙসি ফাওবা তুমু লাকপা চীং হায়না কোলোইনরি। মফমসিদা তুমুশিংনা মোইরাংশিংবু ঙাইদুনা তেমশিংনথরে।

মাইকৈ অমরোমদনা মোইরাং নিংথৌনা লোক্তাক, পুমলেন পাং হায়না শিংথানরিবা লাইজ ঈপাক ঈরেলদা হী হোল্লদুনা মনাই মশন কয়াগা লোইননা খোংশানলকপনা ‘মোনুসোই চীংগী চীংশাং নাপোমদা খোংশাল্লকুম্মী।

মোইরাং নিংথৌনা মনাইশিংগা রা তান্দুনা তুমু নিংথৌগী লানবলসু উবা মখোয়গী লান্মীশিংনা লৈবদসু খুদোং চাগদবা চীং থেল অমদা নৌ খুজু খুংলাইনা চীং অদুবু য়ান্দুনা শেম শারে। মোইরাং ময়াম্মা লানগীদমক শেম শাদুনা লান খাংবা হৌই হায়বগীদমত্তা চীং নাপোম অসীবুনা মোইরাংনা লান খাংই হায়দুনা ‘মোইরাং খাংবন চীং’ কোলোইনরিবনি ঙসিফাওবদা।

তুমুগা মোইরাংগা অঙকপা ফংনা লান্বেংনদুনা থাং তানা নোংথাং কুপ্পঙম্মা জগোই শান্নরকপদা তুমুশীংনা অসুম অসুম খোংহাই চারক্কদুনা শা-ষণ হোয়বঙম্মা মোইরাংশিংবু পুন্না তুমুলাকপা মোন্দুম মোইরাং খাংবন

চিং অহুয়া থা মচেং শানা কোয়শিন্দুনা থম্বিবা পাংথী কোমথীগী অপাকপা লমলেন অদুদা নমদুনা হাংখিরম্মী। তুমুনা লানঙম পাকন (ফিরাল) থেংতুনা হরাও-মথোই কানা পোইরৈ লমদম তুমুদা হনবা তাখিরম্মী। তুমুশিংনা মোইরাং লান্মীশিংবু নমশিন্দুনা পুন্নি ঈখমনহনখিবা মফমসিবু ঙসি ফাওবদা ‘মোইরাং কোম’ হায়না খংনরি। মোইরাং ময়ান্মু নমশিন্দুনা হাংখিবা মফমদুদি ‘মোইরাংকোম’ হায়দুনা ঙসি ফাওবদা কোম্বীরৈ লৈরাং শাংতুনা লৈরি, মফমসি মোন্দুম চিংগী থা-শন্তোং পাংবদা ঙসি ফাওবা লৈরি।

তুমুশিংনা লানঙম্বগী হৌনবা হরাও-মথোই কানা মোংবা মরানয়াইদা হল্লকপদা ‘মরাস্থা মরিন’ যৌরে। কল্লবা ইচেল ঈরৈ অদুদা মথোয়না শাজরস্বা থোং অদু মথারোমদা ঙমথনা ঈদু নাহে তানবঙম্মা লৈরস্বা অদুদা তুমুশিংনা পেল্লদুনা হরাও তয়াস্বগা লোইননা মফম অদুবু থোংনা ঙমথনা বানা খাংলম্মী হায়বগীদমক ‘থোংঙাম’ হায়না কোলোইনদুনা ঙসি ফাওবা মীতৈ লৈবাক্তা খংনরীবসিনি। থোংঙাম হায়বসি মৈতৈগী য়েক তরেংকী শাগৈগী থোংঙামদু নভে; থোং ঙামখিবদগী বারীসিগা রাইহে মান্নজবনি।

হাওবা লোকী লোকচাওবা 'নুংবী নুঙলেন ওয়া ইবুংঙো'

সনা হি-য়াই পুরিবা কোরৌহনবা নুমিৎ স্না
খোন্মাদোন অতোনবা থিং-খিং থিংগানা অয়ুক্ষী য়েন্দা
অঙনবদগী খোংদোই ঈহন তন্নতুনা মালেম
লৈমায়োন্দা চাইথরকপদি সনাগী ক্রাগোক হাংবঙম্মা
মশেক মঙালতনা শন্দোরকপা ঈথক্কা জগোয় শাথেক
শারকপা, লোক্তাক পুমলেন্দগী কারকপা লুপাগী মহি
মনিলঙম্মা পাইখৎলকপদু খাওবুম থম্মা উম্মগা অঙানবগী
লাইরেস্বীনা অপোকপগী খোন্নাংবু তাইবং অচৎ-চৎতা
থরাই পানবা কয়াদা পীবুক থম্মা ইনবীদুনা হরাও মথোই
কাহল্লক্কে। লিরি হুয়া মালংবনা লোইবী চীংশাং নাপোম
কয়াদা য়াহিপখিবনা হৌরস্বা ঈথক কয়াদু তুমিন-তুমিন
খোমলেন তুমখুল তানবঙম্মা ঈরিথরে। অপোকপী শিন্হা
তুংইম্মা তরং মালংদা শিনকাবা মচু তরেংকী হি য়াইনা
মঙাং-লুরাং-খুমন মশাইকোন্দা পনথুং লস্বী তানথরে।

যাইফথোইরবা মঙাং রাংলেন পুংজাদা নোংচুপ
 থংবা 'মরাস্বা মরিন, থোংঙামদগী তুমু লাকপা চীংশাং
 মরীন ইন্না মোন্দুম চীংলোমদা 'হাও' খরনা পাথাং
 পুথাংকোকী চৎনবী মতুংইন্না যারৌ শাদানবা লাকপদা
 কোরৌনা লুংরাং পুংদা ঙাংহোইরকপা পোম্বী চেক্লা কয়ানা
 মনা পুংলবা তালা পামেল থিনরকপা মতম অদুদা খুৎজু
 খুৎলাই থল্লদুনা মই মই তরা চাকয়োম থোক্লদুনা
 চিনদমমিন্নখরে। কোরৌনা উতোন রাতোন পক্লা
 ঙানলকপা খাম্বী মৈশানা থরাই পানবা কয়াদা ওমচাক্ল
 রকপা মতমসি ফাওবদা যারৌ শাফা রাঙম
 তানঙমখিদরে। ফামনলক্তবা অদুদা খুৎশু খুৎলাইশিং
 অদু ফেংননবগীদমক মনাক নকপা মফম মফমদা
 কোইচৎ চৎনদুনা থাং ফেংননবগীদমক থৌদু নুং তাব্রা
 হায়দনা কোয়না কোয়না য়েংনরম্মী। হাওবা নহা পাখং
 অমনা থৌদু নুংদুম অমখক থেংনজরম্মী। থৌদু নুংদুম
 অদু লৈনুংদা ফুস্বগী মওং ওইনা হেক য়েংবদা শুমহৎয়াই
 ওইনা হায়বদি অপোকপা লাইমক্লা থাদবীরকপঙম্মা য়াম্ম
 । হরাও তয়াম্মা মহাক্কী খুৎশু থাং অদু ফেংননবা শেম
 শারম্মী। স্বাংগী নাক্তা য়াল্লিবা লাইজ ঈশিং ঈক্ল য়াওরবা
 তুম্বা অদু মমাংমক্তদা থিল্লদুনা থৌদু নুংদুম অদুদা
 হৈথরম্মী। খুৎশু থাং অদু নুংঙায়গদবা মওংদা হন্না হন্না
 তক্তুনা থৌনবা ফেংলম্মী। হাওয়াম চংদুনা মাগী - মাগী

খুৎশু-খুৎলাই পুশিন-পুশিন্দুনা ফেংনরক্রে । থৌদু
নুংদুগী লেন্ফু মতোন্দা নুংদোন্দা হাওয়াম্মা খুৎশু খুৎলাই
ফেংবগী মমি কয়া তারক্লবদা খংহনলগে হায়দুনা নুংবি
নুংলেন ওম্বনা মতুং অফেংবা খুদিংগী মৈরি থোক্কা
কাপলকপা মৈ ফ্রং ফ্রং হৌরকপা অদুদা হাওবা পাখং
ময়ামদু পায়মা নুংদা চিংনরক্লদুনা যারৌ শাদানবা
খোংশানমীন্নরকপা খুঞ্জা ওম্মমত্তা অকি তুজুংবগা
লোইননা যারা পাওদমথরে । হাওয়াম পুম্মমক পন্ত্ৰবা
তৌদনা নুংফম অদুদগী খোংহাইরক্রে । হাওয়াম পুম্মমক
মমিৎমক্কা উহৌবনিনা অফুস্বা থৌদু নুং অদুদা মাগী মাগী
খুৎশু খুৎলাই তিমে ন তানচিংবা ফেংদুনা চাংয়েংবা
হৌনরক্রে । অফেংবা খুদিংগী মৈ কাপুনা মৈহৌরক্রে ।
হাওয়াম পুস্বা অকি তুজুংলবসু চাংয়েংনিংবা অমদি তত্তনা
থাং ফেংনিংবদি পায়মা নুংদা হনবা লৈত্রি । অসুম মশিং
থিঙমদনা ফেংলক্লবা অদুদা লাইগী মতীক ফংলবা হাওবা
লোকী লোকচাওবা নুংবী নুঙলেন ওম্বা ইবুঙোনা চিংঙু
কাদা পাওদমদুনা মৈরা মৈরী চিংনা নোংম ই মাপলদা
রাকৎখিবনা অখাক অরাওনা তাইবং শিনবা থুংনা
শনথরে ।

হাওয়াম পুস্বা মই মই, পুলপ পুলপ অশিন্দুনা
অমগা অমগা চেজেৎ কোনশিন্দুনা মীপাইনথরে । থাং

ফেংবসু লেপুবা অকী তুজুংবনসু খম-থেংনরকুবা
 হাওয়ামদু পুন্না রাতান্নরক্কে । মথোয় মথোয়গী
 পায়মনুংদা খৌদু-নুংদুম অদুবু লাইমক্কি খন্না মখুল তান্না
 পুরসি হায়না তেমশিংনরকপদগী পায়নরিবা খুৎশু
 খুংলাই থাংসু-থাংলেন তিমে ন তানা তৌবা হৌখরে ।
 অহানবদদি খৌদু নুংদু ফুকপা ঙমগদবোই নিংলন্মী;
 অদুদগীদি অসুম অসুম ফনদোকখিদুনা ফুকপা
 ঙমলরোইদবগী মওংদা উরক্কে । লমশাং লাকপগী
 অরাবনে, খৌদু নুংদুবু ফুকুবনবগী হোৎনজবদা রাবনে
 চোকথরবা হাওয়ামদু খুৎথারসি লেপুরে । পুন্না অমুক
 নোমদুনা য়েংই, নোম্বা লৈখিদরে । অসুম্বা য়েংশিনলুরগা
 পুংনোমদা নোম্বোই নিংনরদুনা হন্না হন্না চংথোকলগা
 য়েংনরন্মী । অদুবু লৈফমদদি করিগুন্না নাক য়েং অমদপু
 অহোবা অহাংবা কোমলকপগী খুদম ফংখিদরে ।
 হান্নদগী অকি তুজুংবা হেল্লকলদুনা মই মই খৌদু
 নুংদগী লাপথোক্কা তিংঙক তিংঙক য়েংদুনা লৈনখরে ।
 হোৎনজবা পুন্না অরেম্বা ওইরকুবদুদা হাওয়াম পুন্না
 অঙকপগা লোইননা ‘অপোকপনি’ খন্না খৌদু নুংদুদা
 পুনেমজখরে । নুমিৎ সনা খোম্বাদোন অতোনবসু খুম্ন
 পুংদা ঙান্বেইনা চেংলৌ শক্তম লোৎনা অমমম লোক্তা
 য়াতাখিদৌরে হায়বগী নুংনাংবনা মখুল মাইকৈ
 পাংখরে । লম্বী লমশাং ইন্না মোংবা মরানয়াইদা

থোংদোয়ন থৌদু নুংদুগী বারীনা মখুল যৌখিবা
খংহৌদরে। মাগী মাগী মোংবা মরানয়াই যৌবগা
থৌদোক খুদিংমক বারীনদুনা ইমুং - মনুং, মচা-
মশুশিংদো মীপায়নবনা ঙকচান্নরম্মী।

সংবান্নরবা অতিয়াদা খুম্ন পুং ময়োন্দা চেংলৌ
শক্তম লেপ্তবী অমম্বা লাইরেম্বীগী মমোমলৌই কোরৌগী
মঙালনা লৈনম চেঞ্জবী মদোম হিংজবদি ঙমজদা
মালেম লৈকোয়পুংদা শাংচবী অঙৌবা থম্বাল চামা
নিপাঙম্বা ফুগায়না শাংচবী থাজনা থরাই পানবা
মালেমগী লুরেন থক্তা শিনকাথরে। তাংলৌ লৈনা
থেংলক্বা তাওবা হুইখোল তারকত্রবা থৌরান্নীচাক
মথৈসু অহিং মিংশেন খাংলকপগী হৌনবা তঙপ-
তরেংনা মিৎমা লকানা থিঙমদবদু মুংশি মুংশি অমুবা
লোক্তা মাংখিবনা উরক্তবা কয়াসু যাওরক্লে।

অহিং মমৈ অদুদা অখাক অরাও অমদি নোংলৈ-
নুংশিংনা হাওখুল অদু মাইকৈ সলাই খংদবমথৈ
অঙাওবা ঈচেল ইঠৈনা তাওথোকপা মথৈ
চেনশিনলকপঙমথরে। মপুগী শিন্হা তুংইন্না ইনুং সোরা
তৈরক্তুনা অঙানবা ফিজেংনা খাইদোরক্তুনা পোম্বী চেক্কা
কয়ানা য়ৈকাইরকপদদি হাওখুলগী তেংথাখোলতনা
অচিকপা লৈখিদরে।

হাওবা লোকী লোকচাওবা নুংবী নুংলেন ওম্বা
 ইবুংঙোগী লুরেল থক্তা খুৎশু থাংনা ফেংলুবা খুদিংমক
 অমঙ-য়াইথোং কুমখরে। হিংহৌরিবা হায়ববু মপা মপু
 নুপী - অঙাং খরতমক মঙাইহৌরে। যারৌ শাদানবা
 খোংশানলমদ্রবদি অসিগুম্বা তমখীরবা লাইগী চৈরাকসি
 ফংলমলোইদবনিকো হায়নসু খংনরক্লে। মচা-মশুশিংনা
 রাবীরম্বদু নিংশিংলুরগা মোন্দুম চীংগী থৌদু নুংদুম
 অদুতবু পাথাং পুথাংকোকী লেংফদ্রবা অপোকপা
 লাইমক্লি খন্না ইরাং থৌনিজনবগীদমক পলেপনখরে।
 হাওখুলগী অহল-লম্মনশিংনা মচা-মশুশিংবু পুরদুনা
 যাইফথোইরবা চয়োল তরেংকী কোরৌ নুমিং শিংথেক-
 চৈথা অহানবা নোংমাইজিংদা অথেনপোংকা লোইননা
 পুন্সি নুংশাংনা যাইবী মরাং কায়না পান্নবগীদমক
 লাইরমলেন তানত্রবা মচা মশিংবু অমুক হন্না মখুলদা
 লাংওনবীরক্কা হায়দুনা হাওবা লোকী লোকচাওবা,
 “নুংবী নুঙলেন ওম্বা ইবুংঙোদা” পীরাংগা পীরোইননা
 থৌনিজখিরম্মী। অসুম্মা থৌনিজবদগী হাওখুলগী
 অরাবা কোকচখি। চহিগী অনৌবা কুমওন লাক্লগা
 মখোয়না ‘নুংবী নুঙলেন ওম্বা ইবুংঙোদা’ ইরাং
 থৌনিজবা লাক্লম্মী। অদুবু হাওরিংজেন নাইরিংজেন
 হায়বদুনি কুমজা খরা লৈরগদি অদুম্মক পোংথাখরে।
 অসিগুম্বা অঙকপা থৌদোকসি হাওশিংনা মীতৈদা রাবী

তৌদুনা খংহনখিরম্মী। কোরৌ নুমিৎকী মঙালগুম্মা
অমদগী অনি, অনিদগী খ্বাই তরানা খংনরজুনা মমৈদদি
লাই ওইরবা ‘নুংবী নুঙলেন’ ওম্বা ইবুংঙোবু মালেম
লৈময়োনগী মীওইদা নত্তনা কাংলুপ কয়ানা ওসি
ফাওবদা ঈরাং থৌনিরিবসিনি।

বরী অসিগা মরি লৈননা হৌজিক হৌজিকমক
কক্চিং খুনৌ, থোংঙাম মোন্দুমগী লোইবী চীংয়াদা
লৈরিবা তৌথোক তান্হোজুনা খ্বাই খুয়াদা চেংলৌ
শকফোংনা শকতাকলিবা ‘হাওবা লোক্কী লোকচাওবা’,
‘নুংবী নুঙলেন ওম্বা ইবুংঙোসি হাওশিংনা যারৌ
শাদানবদা থেংনবিরকপা ওইরবসু হাও অমসুং মীতৈ
ঐথোয়বু শেয়ীবা অপোকপনা লাংওনবা নুংশিংগী মনুংদা
অথোইবা নুং যাই ওইনা ফাওরকপা নুংয়োননি।

মচিনঙৈদা অপোকপগী শিন্হা তুংইরা ফৌওইবী
লাইরেম্মীনা তাইবং চিঞ্জাক পুথোক্লবগীদমজ্ঞা মোইরাং
তোরবুংদা অকোংজাম্গা অপাম -নুংশি রাইথুংনখিদবগী
বরীনা ফৌকৌরোল ওইনা পুথোক্লম্গা থাঙ্গা রাংঙু
খুন্হোজুনা উয়ানথাবা নিংথৌগী মমোমলোই তম্ফা
লাইরেম্মীনা পন্থৌ শিন্হা তুংইরা থাবা এলাংবদা
নিংশিংলজুনা হৈরম তরেং শুদবদগী নিঙোল তম্ফাগী

মকাদা এলাংবা খৌদু নুং ওলহৌই । ইরেম্মানা রাংঙু
লমলেন লমদম থাদোক্তুনা রাইখোংদা থুম শুংখি ।

অসুন্না লাংওন মফম মফম অদুদা লাইগী মতিক
ফংলবা অকোংজাম্বা কোলোইনখিবা পাখংনসু
ফৌওইবীবু মপোক তরেংলক ঙাইজদুনা ‘খম্বা থোইবী’
ওইনা মোইরাং কংলৈরোন্দা অপাম নুংশি
খুন্হোকমিন্নদুনা থাংজীংগী কুন্মৈ পোরম কায়দনা
শান্মিন্নবগীদমক ঙাক শেন্দুনা তুংইনজখি । রাইখোংদা
থুম শুংদুনা তাইবং চিঞ্জাক পুথোকলিঙৈদা মশাবী মঙায়
হাওবা কোলোইনবা অমগা য়ুম্বালমিন্নদ্রবসু লোইজখি ।
অদুগুন্না লাইগী মতিক ফংলবা নমু-পোং তাইবং মী
ওইনা শকফোংলম্বা হাওবদুমক মোন্দুম ইবুংঙোসি
ওইরমগদ্রা খঙৈ ।

অসিগুন্না লাইনা শিন্তারকপা লাইনা লাংওনবা
ফৌওইবীগী মঙায় হাওবা নত্তনা লৈতে । হায়বদি
মচিনঙৈদা মোন্দুম চীংদা হাওনা খুন্দারম্বগী চপ-চাবা
ব্রারী মফমসিগী লৈতে । ব্রারীগী মতুং ইন্না লৈনুং মোরী
য়োৎশুং থাংশাবনা তুমু লাকপা নিংখৌদা ‘হাওবা লোক্কী
লোকচাওবা, নুংবী-নুংলেন ঙম্বা ইবুংঙো’ হায়না
তাকপীখিবসিনা চহি কুমজা কয়াগী ব্রানি । মসিদি
অমরোমদা চহী লেন্না ঙমফমবু থোক্তুবনি ।

লাইওইরবা নুংবী নুঙলেন ঙ্মা ইবুংঙোগী লুরেল
থক্তা হৌজিক ফাওবা হাওশিংনা থাং ফেংনরম্বগী ময়ি,
খুদম লৈরি। নুংবী নুঙলেন ঙ্মা ইবুংঙোসি হেক
মিতারুদা অঙকপনা থল্লি। অসুন্না খন্হরুদনা হেক য়েংবা
তারবদি পুমহৈ হৈরবা ‘এনামেল ক্লেঙুয়া’ উই। মওংদি
চীংঙু নোংপোক নিংথৌ পাজলবগী মসায়কোল
নোংমাইচিংসু মাল্লি। মতীক ময়াই লৈরবা ইবুংঙোসি
খোইসু পাল্লি। খোই অসিদা শঙ্গোম, ঙ্মশিং হৈথদুনা
কংপা য়াই। মসি অতেনবা শুরুং (মখুল) অমঙুয়া
তৌই। হৈথখিবা শঙ্গোম অমসুং ঙ্মশিং অদু
ফাওদোরকফমসু লৈ। মসিমক য়ান্না ঙকনিংঙাই ওইবা
খুংশেমগীনি হায়বা ঙ্মরোইদবা খুদম অমনি। অমুক্তং
ম্মা মিৎয়েং তাবীরগা চীংঙু মতীক লৈরবা পাজলবা ‘নুংবী
নুংলেন ঙ্মা’ ইবুংঙোগী মতীক ময়াই খংবীগনি।

খংহঙুবা : (কারবা হিরম) মোন্দুম চীংলোমদা
শাদানবা লাক্কম্মা হাওশিংসি রাইখোং তুমুরোমদগীনি
হায়নৈ। হাওখুলগী বারীদু তারুবা অমদি হাওশিংনা
লীরকপদগী মীতৈনা ইরাং থৌনিজবগী থৌরমসি ঙ্মসি
ফাওবদা চংথরিবনি। ইবুংঙোসি চংনবীগী মতুং ইন্না
অমদি থাজবগী অরেপ্পা পাওখোংনা খংনরিবদি
থৌনিজবদা য়ুন্মাল্লগা মমিৎতা মচা উদবা নুপা-নুপী

অনিনা পায়মা পুক্রিং শেংনা খুরুমজবদা ‘পারী মমোম’
 পীনবা ওয়া অপোকপগী লাংওনি। মী কয়া কয়া মমিৎতা
 মচা উরমদবদগী উনখরে। পীনবীরকপা অঙাং নরাশিং
 অদুগী পুসিরেলসু অমুক ‘নুংবী নুঙলেন ওয়া ইবুংঙোদা’
 ওমজবা কৎচদুনা তেঙা কায়দনবা যাইফরোল নিনরবসু
 কোঙ্গায়নি।

চহি কয়াগী মমাংদা ঐখোয়গী ইপা-ইপুবু
 ‘নোংখং ইরুপহন্দুনা সেরাগবা লাইনিং লিচৎ অমগী
 চৎনবীনা পুনখিবদগী কোলোই মিংলেন ‘থোংঙাম
 মোন্দুম মহাদেবা’ হায়না থোনবীরন্মী। ইপা ইপুনা
 ‘থোংঙাম মোন্দুম’ হায়না কোলোইরসু মনুং হঞ্জীনবা
 রাংলি। অদুম ওইনমক মফমসিগী কক্‌পা যাররোইদবা
 মিংলেননি। মফমসি চুল্লবনিনা মনুং হঞ্জীনবা অদুদি
 অদুম্মক তুংদুনা মাংদনা লৈজরস্বা তাই। মমৈদা
 ‘মহাদেবা’ অমা নপশিন্দুনা ইতৈ তৈনরে। ইবুংঙো
 মহাক্কী হৌরকফমগী বারী কুপা থিরগনি ‘হাওবা লোক্কী
 লোকচাওবা, নুংবী নুঙলেন ওয়া ইবুংঙো’ হায়না
 কোলোই মিংলেন রাংথোইনা লৈজরস্বা ইনাংকী মপুং
 ওইবা, ময়েক্কা তাবদা কোলোইনরসি হায়না অইবনা
 খাই তরাদগী ফিগাও শানা নিজরি।

পাবীরিবশিংনা মসিদগী হেন্না লিবা

মীহৌরোনগী থোংথাংদা ফংবীবা অতোপ্পা বারী লৈরবসু
ঐনা খরা হোৎনজরিবা অসিনা মাংলুরবা লংলা
লংজিনবু চিংথোকচবঙম নিংশিংজবতনি খনবীদুনা
তরেৎ তরা থোক্কা তিন্ন-তোৎনরগা ফন্ত-হাওদি
খপতোপপিদুনা মচং ওইবা অদুতা পুন্সিসিনা লৈবাক্কী
অচুস্বা অদুদা ঐসু যাজগনি।

মীতৈ লৈবাক লাইরৈপাকনি হায়নৈ, অচুস্বা,
অওইবা লৈরস্বনা হায়নবনি। লৈতনা, চুমদনা
হায়ঞ্জিনবনদি চহি চা লিশিং কয়াসি ওইদবা ওইরল্লবদি
নং ঐনা খক শিংথানরল্লরোই খঙৈ। অচুস্বগী লস্বীদি
ফজৈ, নাল্লি অসুক্কী মতিক শাংবনা লাইরৈপাক মীরৈপাক
শাংকনি। অরানবা, অখোইবা, ওইদবা লস্বীদি তেল্লি
অমসুং অমোৎপনা থল্লি, খাংঙুথক্তা ইকুই কুইদনা
মাংখিনি। তেনশিনা হায়রবদা মীতৈ লৈবাক্তা মীতৈনা
হিংলিবা মথৈ মীতৈগী লাইফম-তিনফম পাথাং
পুথাংকোন্ধী লৈজরমলীবা পুন্মমকসে মালেমসিগী
মনুংদগী করস্বা থৌনা ফবা কাংলুপ অমগী কংলৈরোন্দা
তিনশিনবা য়ারোই। লানঙম ফিরান থেৎতুনা লোই
চনখিবা তারবসু মীতৈগীনি হায়বা পোকফমসিদি মীনদি
লাইরদুনা করস্বা নোংদস্বনা অমুক নৌনা ককপা ঙমগনি?
থাজবা থস্বীয়ু থাজবনা মীওইবগী পলেপফমনি, থাজবা
তারবসু অচুস্বদা থাজবীয়ু।

“নুংপাক থাবী চীং”

‘থাক্সা নিঙোল ফৌরানীগী বারী অমসুং
মোইরাংগী থোইবীনা লিচৎ চুস্বী (সতী)
চনু-নিঙোল ওই-ওইদে হায়বগী চাং য়েংখিবগী
বারী’ ॥

কুমজা কয়াগী মমাংদা থোকথ্রবা বারীনি
মোইরাং নিংথৌগা খুমন চনু নিঙোল অমগা লোনা
মিৎয়েং কারন চন্না হৈরাং লোঞ্জা চা, লৈরাং লোনজিল
চিন, চনুরা মাগী পায়মা নুংদা নুংশি ঈখৌ লাংনা মাঞ্জা
কাদা লৈজবা পুস্বা তেংনা কৎখরে পলেম পন্থৌগী
শায়গোলনুংদা লৈরাংগা পান্দম ওইবী চনু নিঙোল
মৌগীশিংদা চন্দুনা লৈমন চনখরে। মোইরাং কনানা
হল্লানদ্রিঙে খুমন কনানসু চিংন-পরৈনুংদা কিশি
কিদ্ৰিঙেদা থোইজি খাদা মিহন হনথ্রবী চনুদো মমা
অমগী হৌনবী কুম থা শুরক্রে। মমা অমগী ব্রাখলনা
পায়মা নুংদা ফুম্বংনরবী চনুরা অদু খাংঙমদ্রবা নুংশি

মৈচাক্লা পুঙমদ্রবা পোংলুম ওইদুনা রা তন্নখরে মাঞ্জা
কাদা।

শাবী শানৌ অনিমক্লা পীরাংগা পীরোইনদুনা
খোইজি থাগী মিহলদু তাইবং কনা খংহন্দনা কোরীগী
চফু অমদা হাপলদুনা লোক্তাক ঈপাক্তা থাদখরে।
লৈবাক্কী অকনবা চৈরাক কিবনা রাইথুংনখিদ্ৰবা
পীবুকনুংগী নরা অঙাংবু য়েংজদুনা হিক্লা হিক্লা তরং লাইজ
শিন্হনা ঈথক্কী তুংইন্না তাওথপ্রিবা মমোমলোই অদুবু
মিতাজদুনা খাংজহৌই।

কোরী চফু অদুনা মথং মথং তাওথরক্তুনা পুমলেন
ঈপাক যৌরক্লে। অসুম্মা থোকউ তমখিবনা অমদি
অপোকপা চীংঙু শীদবগী নোংদমখোলদগী ‘থাস্কা
নিঙোল ফৌরানী’ কোরৌ নুমিৎ খুদিংগী মপুং মরৈ
ফারক্তুনা ঈপাল থাগী থরো থম্বালগুম্মা ফুগায়না লৈশাং
তন্নকলে। চনু নিঙোল লৈরাংগা পাংখকুরবীদুগী
লৈনম্মা মালংদা তিন, চেংলৌ শক্তম্মা পুমলেন ঈপাক্তা
কোরৌ থাজা অনিনা লোন্না য়েংজফম ওইরম্মা। ফজবা
হায়বসি শুমহৎনবগী তুংনফম ওইবীনি।

অরাংপা লৈখিদ্ৰবী লিচৎ-চুম্বী থাস্কা নিঙোল
ফৌরানী পায়মা নুংদা খোইদাজবা লোইবী চীং অমদা

কোরৌ নুমিং খুদিংগী চেংহি শম্বাল লাংনবা চরৈ ফীশু-
ফিজাম্বা হায়দুনা নুংপাক অমা থারম্মী। হায়রিবা
নুংপাক অসিদা থাঙ্গ নিঙোল ফৌরানীনা নুংঙায়
য়াইফথোইনা মনিং তম্মা ফিশু ফিজামলম্মী। নিঙোল
ফৌরানীনা থাজরম্মা নুংপাক অসিগী মফমবু ‘নুংপাক
থাবী চীং’ হায়না ঙসিফাওবদা খংনরি।

খংহঞ্জবা : (মরি লৈনবা বারী মতেক অমা) অদুঙৈ
নহালনোং মোইরাং কংলৈরোলগী বারীদা চীংখুবা
নিংথৌগী মমোমলোই ‘ফৌওইবী লাইরেম্মীনা’
লাংওনলকপা ‘থোইবীনা’ যুরেনজম মচা পুরেম্মগী
মপারী ‘খম্মা’ মশুংলাংগীদমত্তা শেম্মী কবোদা লোই
থাখি। লোই কারকপদা লম্মী লমদাং ওইবনা ‘মরাম্মা
মরিন (কক্‌চীং খুরৌ) মোন্দুম চীংলোমদা
খোংহাইরক্লম্মী। পুমলেন অমসুং মোন্দুম চীংবু উরুবদগী
লাই ওইখবী থাঙ্গ নিঙোল ফৌরানীগী খুভম পুমলেন
ঈপাক্কীনা চিদায় মোন্দুম চীংগীনা নোংপোক থংবদা
লৈরিবা নুংপাক থাবী চীংবু নিংশিংলক্লে। থোইবীগী
পায়মা নুংদা শৌগাং কাংদুনা কুমজা কয়া পলেপফম
খংদনা মশাবী মঙায় মচাগীদমক অরা ঈপাক্তা তাওদুনা
পন্থুং যৌঙমদনা লৈরিবসে অপাম কাদা রাইথুংগনি
রাইথুংলোই চাংয়েংখিগে খল্লদুনা নুংপাক অদুদা
খুরুমজখরে।

লিচৎ চুস্বী অপোকপগী শিন্ধা তুংইনা নিঙোলভুগী
অথোইবী পলেম পস্বৌনা নাওকোন্দনা লমহাংসিদা
থৌদু যুমলেপ তমদনা মপোক লাংওন থৈস্ববীনা থারস্বা
নুংপাক নংদি খংলমগনি। থোইবী ঐনা লিচৎ চুস্বী মীতৈ
চনু নিঙোল ওইরবদি খুম্নন মরানয়াই যৌজগে।

যৌরোইদবা অপাম নুংশি শেংনা কায়না লৈরাং
লৈখোক লোইগদবা ওইরবদি কল্লবা থৌদু নুংপাক নংনা
হান্নগুম্মা চেংলৌ শকফম কায়দনা লৈহৌকো। করিগুম্মা
নুংশি মকাদা রাইথুংজগদবা লৈরবদি তরা চাককুম্মা
পেংতুনা ঐগী খুবীগী মফমসে তাবা ওইয়ুকো।

অসুম্মা থোইবীনা লাই ওইহৌরবা নুংপাক অদুদা
চাংয়েংবদা খুবী মফমদু কুংতুনা তাখরে। লিচৎ চুস্বী
মোইরাং থোইবী পায়মা পুকিং মকা লান্মা মপাবুংগী স্না
কোন্সুং থাংহি ঙাংঙোয় কেগে মোইরাং লমদমবু পনথবা
তৌদনা যৌজখি।

হায়রিবা নুংপাকসি ঙসি ফাওবদা লৈরি। অখং
অহৈ মীতৈগী পুরারীবু লিশাং শিংনা তাহৌ
খংহৌবশিংনা ঙসি ফাওবদা তংপা কাংবা লৈতনা
খুভমসিবু মশিং থানরিবনি। থোইবীনা চাং য়েংখিবা থাঙ্গ
নিঙোল ফৌরানীনা থস্বা মফমদুবু ‘নুংপাক থাবী’ হায়না
কোলোইনরি।

পুমলেন ঈপাক

(পা৭)

পুমলেন ঈপাক (পা৭) মোন্দুম চীংগী অৰাং
অমসুং নোংপোক হায়রিবা মাইকৈ অনিসিনা থা মচেৎ
শানা লৈবা অচৌবা ঈপাক অমনি। ঈপাক অসি ঈপাল
থাদনা চাংজৌ মাননা থাবুং থাজগুম্মা নিল্লি; অদুগা অতৈ
মতমদা খরা খরা মৰাই চাইথনা থা শিথরকপগুম্মা
উবগুম তৌই। ঈপাক অসিগী মৈরম পাংবদা নিংথিজরবা
চীং মচা অমনা শুমহৎনবগী মশক ওইনা লৈ। হায়রিবা
চীং অসিদা থাইনা মমাংঙৈদা ‘অঙৌ তোরা অমসুং
উমুনাও শোইশেনবা’ অনিনা শোই চাদুনা লৈমিন্নরম্মী।
অসুম্মা কোরৌ নুমিৎ খরনি হৌথ্রবগী মতুংদা কোরৌনা
লুৰাং ব্ৰাংলেন পুংদা ঙাংহুইরকপা থৰাই পানবশিংগী
লুৱেল থক্তা থোক্কীঙৈ পোদ্বী চেক্সা কয়ানা মনা পুংলবা
তালা পামেলগী উশাদা কাইদোংদুনা অৰা হুইশোক
লাংদুনা পোংথানরিঙৈদা শোইচাকফম অদুদা অঙৌ

তোরা অমসুং উমুনাও শোই শেনবা অনিনা নিংঙায়
শংদানরক্তুনা সয়েং পাম্বোম ঙানরক্সম্মী। মপুগী
নোংদমখোলদা কনখিবনা অঙৌ তোরাগী তমথিরবা
অশাওবগী খাস্বী মৈরীলক্তা উমুনাও শোই শেনবা পুন্নি
কেমখি। উমুনাও শোইশেনবগী মনাই নুপীনা তরা
চাকয়োম পুদুনা শোই চাফমদা থুংজরকপদদি
মপুরোইবগী যাইবী থরাই হকচাংসু লৈমায়থত্তা
অরোইবা যাহিপ তমদুনা লৈরন্নে।

কোরৌ নুমিৎ অদুদগী হৌনা চীং অদুবু তলাগী
উকাদা য়েনফৈ যাওবা তরা চাকয়োমদু য়ানখি
হায়বগীদমক হায়রিবা চীং অসিবু ‘তোকপা য়েনফৈ চীং’
হায়না উমুনাও শোইশেনবগী মনাইনুপীনা থোনখিরম্মী।
হৌজিক্কা হৈম্নন-শিংম্নন পশিং থোকই হায়দুনা
শমজিনখিবদগী ‘তোকচীং’ হায়রগা খংনরে।

মপুরোইবগী যাইবী থরাই লৌখিবা হিংচা
য়াইতম্বা অঙৌ তোরাগী মনাক্তা লৈঙমদবনা উমুনাও
শোই শেনবগী মনাই নুপীদু মশাবীগী মোংবা মরানয়াই
ইথাই লমদম পাংলকখিরম্মী।

ময়ুম মরানয়াই যৌদ্রিঙৈদা থরায় যাওদ্রবা
মপুরোইবগী শমু-হকচাং অদুবু হন্ন-হন্ন য়েংলকপদা চীং

অমনা খনজিন্দুনা শোইহৌরবা মপুরোইবগী হকচাং উরক্তবা অদুদা হন্দক মপোন্ধী শোইরবনি মনু তাইবং হামচৎনখরেদো হায়দুনা চীংসিবুনা ‘মনু শোই চীং’ হায়না থোনখিরম্মী। অসুম্মা চনু নিঙোলদো পাম্মু রাখনদা কঙাওনা পুন্নি চেংজেল লোইবা ঙাইদুনা অরাবতা মশরুক ওইনা লেনখি।

কোরৌ শিংবুম নুমিৎ খরনি লৈরগা মশাবীগী শমু হকচাংবু য়েংজরুবা মতমদদি উমুনাও শোইশেনবগী থরাই যাওদ্রবা হকচাংদু লাইজথক্তা পুম্মা তাওথৎতুনা লৈরম্নে। ঈপাক ঈরেনদা পুম্মা তাওরম্মী হায়দুনা ‘পুমলেন’ হায়না কোলোইখি।

উমুনাও শোইশেনবগী অপুয়া শমু হকচাংনা মুনা নমথিনা ঈচেল-ঈরৈগী মতুংইয়া তাওথরকই হায়বগীদমক খোং অদুবুনা ‘তাকনমথি’ হায়না কোলোইনখি।

‘‘অচং-থোং, অশি-থোং’’

লাইলোই চীংদা লৈবা ‘যোইমোংবা, থাউথিংতোন, যোং হৈতোন’ কৌবা মচিন মনাও অহুয়া ককয়েন মীঙস্বা হাংননবগীদমত্তা নুমিৎ খরনিগী মমাংদগী রাতান্দুনা লোইবী চীং অমদা লোনা চিক্কা খুৎশু খুৎলাই শানবগীদত্তা লেপনথি। নোংমগী কোরৌ নুমীৎ অমগী অয়ুঙ্কী য়েন্দা অঙনবদগী মচিন মনাও অহুয়া খুৎশু খুৎলাই থাং শাশি হায়দুনা কৌনথি। কৌনথিবা মফম লোইবী চীং অদুবু ‘থান্দৌ চীং’ থোনথি। থাং শাবা লোয়রদুনা ককয়েন মীঙস্ববু হাংননবগীদত্তা মচিন মনাও অহুয়া য়াইফথোইরবা নুমিৎ অমদগী তান্নবা হৌই।

খংহনজবা : ককয়েন মীঙস্বা হায়রিবা উচেক অসি য়ান্না চাওবা তমথীবা মী, শা ঙাবু পুন্না যোংপা ঙস্বা চেক্কানি।

অসিগুস্বা অরোনবা অথুপ্পা মচিন মনাও অহুমগী খুজিল খৌরাং উচেক অদুনা খংখিরম্মী। কক্যেন মীওস্বনা মথাই হিংননবগীদত্তা লোক্তাক পাংকী চিং অমদা তোংখিরম্মী। মচিন মনাও অহুয়া কংফান অমসুং ঈশিংগী লস্বীদা তান্নদুনা অমুবা কক্যেন অদুবু তেন্না কাপ্পী। অমুবা কক্যেনবু চিং মান কোইনা চতুনা কাপ্পা হায়দুনা ‘মুকাপ মাঞ্জা চিং’ কোলোইনখি। তেন্না পাল্লবা কক্যেন মীওস্বনা ঙাওদুনা মুকাপ মাঞ্জা চিংদগী মমাই নোংচুপ পাংনা পাইরত্তুনা তাই, তেন্না অমুবা কক্যেন্দা পানখিবগী অহানবা তাফম অদুবু ‘তাকমু’ হায়না কৌখি।

মচিন মনাও অহুয়া লেপুনা তান্নরকপদু উরদুনা তেন্না পানবগী খাংঙমদ্রবা চৈনাখোল খাংবদা বারবা চেক্লা অদু অমুক মমায় মথা পাংনা ওন্দুনা পাইখরে। মচিন মনাও অহুমসু কক্যেন মীওস্ববু তেন্না পানখরে খংলবনিনা মাগী মতুং ইন্না তান্নরম্মী। পানখিবা তেন অদু যাওরিবরা হায়দুনা মশা শাগলদু খপ খপ্পুনা য়েংবদা তেনজৈ অদু তোইনা তেক তেত্তুনা তাহৌই। তেনজৈ অদুনা তাহৌবা লমদম অদুবু ‘তোয়াই-লমজাও’ হায়না কৌখি।

তোয়াই লমজাও হায়রিবসি হৌজিক্তদি ‘কৈবুল
লমজাও’ হায়রগা খংনরে।

ককয়েন মীঙম্বসু মশাদগী তেন তাহৌরবনিনা
মপাঙ্গল খরদী কনখৎখরে। অসুম লেগুনা পাইখিবনা
পুকশি চীংদা পাইশিনখে। মচিন মনাও অহুমসু
রামনখিবনা রাতানরক্লে। ময়ান্না অহল য়োইমোংবনা
ইনাওশা তেননা থাই শীবদী লাইরদুনা তেনজৈদুম
খিকথরম্লে; শিবা ওমদরে। লাং থাকই থুবা লৈতে; পুম
মক অরেম্বা তারেদো। করিগুম্বা ওসিগী কোরৌ নুমিংশিদা
ককয়েন মীঙম্বনা ওমখিবা, নান্হোকখিবা থোক্লবদি
মতুংদা য়াম্মা খুদোংখীবা থোরক্কনি। অদুনদি মহাক্কা
উদ্রিঙৈ পাইখৎলকত্রিঙৈদা ইয়াম্বগী ঈবুংঙো শানৌতোন
নংনা নখুত্তা থাংলেন মচাসি পাইদুনা পাং অসিদা অপুম্বা
শমু হকচাং শাদুনা লৈরুরো। ককয়েন মীঙম্বনা
য়োংপ্রবগী তুংদা ইয়াম্বনা লাওরক্কনি। মতম অদুদা নংনা
নংগী থাংদুনা মথবাক শেগাইদুনা ইখম্বনগদবনি
কাওগনুকো ইবুঙো। য়োংহৈতোন ময়ান্না অগী য়াথং
তুংইন্না পাং অদুদা অপুম্বা, অশিবা শমু হকচাং শাদুনা
লৈখরে। লাইনা অপুম্ব শমু হকচাং শাদুনা লৈখিবা
পাংতুবু ‘লাইপুম’ হায়না কোলৌইনখরে।

মচিন-মনাও অনিনা মফম অমদা লোৎতুনা
কক্য়েন মীঙম্বনা পায়খৎলকপা য়েংদুনা লৈখরে। ফনা
কুইনা পাইখৎলকপা মরৈতরবদা চিংনবনা মচিল মনাও
অনিনা মথায় রাজরম্মী। ঙশাই মথৈ চোকথরবা মশাদু
তেকখৎননবা হায়দুনা পাং অদুদা লৈ লৈদুনা মচিঙাক
থিবা হৌরক্লে। পায়থরকত্তুনা অপুস্বা শাশিন্নরিবা
য়োংহৈতোনগী মশাদু পুময়োং য়োংখরে। হরাওজবনা
মচিন মনাও অনিদুনা মোংশোং মরক্তগী চোংথোরত্তুনা
খুবাক খুরম্মী। শাহম কনা পায়খৎলত্তুনা মমায় নোংচপ
ওন্দুনা পায়বা হৌখরে। ময়ান্সা অহল অদুনা
লাওরক্লে, ‘ইয়াম্বগী ইবুংঙো শানৌতেন, হৌজিক্তি
নংনা পাংথোক্লেংবা পাংথোক্লে, করিগী পন্তুরিবনো ?
কক্য়েন মীঙম্বগী পুকনুং ময়োন যৌরবনিনা থম্মোই
খায়রো খায়রো।’

য়োংহৈতোননা ময়াম্বগী য়াথং তুংউনা পন্তুবা
তৌদনা কক্য়েন মীঙম্বগী থম্মোস ফিরাক খায়রম্মী।
কক্য়েন মীঙম্বদু য়োংহৈতোনগী থাংগী চৈনাখোলনা
লাও খোংদুনা তরং মালংদা ঙাওদুনা অরৌইবা শাকপ
ওইনা লাইজথক্তা তারত্তুনা ওন থোইনা ইখমনথি।
য়োংহৈতোনসু লাইজথক্তা তারত্তুনা ময়ান্সা অনিগী
মনাক্তা চিংশিন্দুনা হরাওমিন্নরম্মী। কক্য়েন মীঙম্বনা

লাইজথক্তা শিনা তাওবদু য়েংবগী পেনবা নাইখিদরবা
মচিন মনাও অহুয়া ঙকচান্নরৈঙৈদা তাওথবা হৌরক্লে।
কক্য়েন মীঙম্বনা উঙাম শানা তাওথরকপা মফম অদুবুনা
‘উঙামেন’ হায়না থোনখি। অসুম পন্থদনা চেক্লাসিনা
তাওথরকপা ‘মোংবা তুদৌখোং’ মরিলইয়া তউথরক্লে।

খংহুঙবা : ‘মোংবা তুদৌখোং’

মোংবা তুদৌখোং হায়বসি য়েলহৌঙৈদা
অপোকপনা লৈশেম্নগে খল্লদুনা লাইজ চোন্না লৈরহু
মীতৈ লৈবাক্কী লাইজ ঈশিং চিথোকথ্রবদা তাইবং মীনা
খুন্তোকত্রিঙৈদা মোংবা চেক্লা পুম্মক্লা খোং অসি তৌখি।
খোং অসি তৌবদা নোঙ্গৌবী কৌবী চেক্লাদি যাওহৌদরে।
যাওহৌদবনা চেক্লা পুম্মক্লা বারেপনদুনা নোঙ্গৌবীৰু
লাইজ ঈশিং পীথকখিদে। থৌরমসিদগী ঙসি ফাওবা
নোঙ্গৌবীনা হুরান-লাগা নত্তনা তু-খোং কুমদুনা লাইজ
ঈশিং থকত্রিবসিনি। বাশাগী ফৈরাথক্তা তোংদুনা অহিংগী
লিক্লা ঙাইদুনা থক্লগা হিংলিবা অসিনি। কয়াদা বানা
খাংল্লিবা ।’

কক্য়েন মীঙম্বনা মথং-মথং তাওথরত্তুনা
চীংনুংহুত্তা পল্লে। চাউরবা তুজুংলবা কক্য়েন মীঙম্বনা
পনবনা ঈশিংসু মৌখৎথরে। মচিন-মনাও অহুয়া তুংইয়া

থোংশানলকপনা তুরেল মরিন্দু লাইজা ঈশিং চেনলমদে; মৌখৎলম্মী। চংশিন্দুনা য়েংবদদি কক্য়েন মীঙম্বনা থিংবদগীনি হায়বসু খংলক্লে। মখাথংবা শরুক লাইজ ঈশিং লৈতবা মফম তুরেল থোংনুংদা থাঙ্গাল খুলগী ‘অনাল অমসুং নালফৌশিংনা লেমলৈ ঙা ফাদুনা লৈরন্নে। পুম্মক কাখৎপীরো, মৌখৎলিবা লাইজ ঈশিং খাদজরক্লে গে হায়জরুবদা অনাল অমসুং নালফৌশিংনা য়ারমদে।

মচিন মনাও অহ্মগী য়ারাদু তাবগা অনাল অমসুং নালফৌশিংনা তুংগী খন্ডনা ‘করি অঙাং নরা নখোয় অহ্মা ঙম্বরা ? লাইনা থিংবা থিংঙেলবু ফাৎনিংলগা ফাৎলুদনা, কলকপরা লেমলৈ ঙা ফাববু ।’

য়ামনদ্রবদা মচিন-মনাও অহ্মনা কক্য়েন মীঙম্বনা পন্দুনা লৈরিবা মশা শাগন অমনা থত্তা থাঙ্গৎলে অমনা মালেম লৈদা খাদরে। মখাথংবা কক্য়েন মীঙম্বগী মশানা ‘অশি থোং’ অদুগা মথক থংবা মশানা ‘অচং থোং’ হায়না কায়াৎতুনা থোনখি।


লাইজ ঈমাই চোল্লবা কক্য়েন মীঙম্বনা থিংবদগী মৌখৎতুনা লৈরন্নবদু মচিন মনাও অহ্মা থাংগৎপদগী

খংহৌদনা পাথদুনা অনাল অমসুং নালফৌ কাংলুপ
অনিমক কাখংপা নংহৌদরে। নংহৌদ্রবা কাংলুপ অনিদু
শিবদি শিহন্দনা চীংঙু নোংদম্বা অপোকপনা লাইজ
ঈরোলনুংদা অদুমক হিংহনবীরে। মী ওইনা হিংবদি
য়াদবনিনা লাইজ ঈরোলনুংদা লুপথিবা ‘অনাল’
কাংলুপনা ‘ঙানাল’ ওলহনথরে নালফৌ কাংলুপনা
‘ঙারেল’ ওলহনথিরম্মী।

ঙসি ফাওবা লাইগী বারীসি খংবা ‘অনাল’
কাংলুপনা ‘ঙানালবু’ পাথাং পুথাংকোকনা ওনথিবনি
হায়দুনা চিনদংলুবা, চারুবা লৈত্রি।

অসুম্মা লালফৌ কাংলুপনসু ঙারেলবু মপা মপুনা
ওনথিবনি হায়নবা লৈবদগী লাইনিং লিচৎকি মতুংইন্না
ঙাক্কা ঙসি ফাওবা লেমলৈ ঙা সিবু চিনদংদ্রি হায়নৈ।

- লোইরবা -



ফোংথ্রবা লাইরিকশিং :

- ১। লৈম্ন চল্পবী ॥
- ২। চাক্ৰিবা ॥
- ৩। লাংওন মপোক অমদা ॥
(ফৌওইবী লাংওন অহানবা, লাইগী বারি)
- ৪। ওলাংথাগী লৈপাকলৈ ॥
(ইডুকেসন গী গ্রান্ট ফংথ্রবা ১৯৮১ ইং)
- ৫। ঐগী নাচোম (শৈরেং)
(ইডুকেসন গী গ্রান্ট ফংথ্রবা ১৯৮১ ইং)
- ৬। মাইরেল ফমব্রেং অমসুং তমফা খুদোপ
(লাইগী বারী)
(মণিপুর ষ্টট কলা একাদমীগী গ্রান্ট ফংথ্রবা ১৯৮১ ইং)
- ৭। সৌবন লাইরেস্বীগীদমক সারম ১০৮
(লাইগী বারি)
- ৮। থোংঙাম মোন্দুম (লাইগী বারী)
(ইডুকেসন (এস) কী গ্রান্ট ২০০০ ইং)
- ৯। রাংঙু তম্ফা লাইরেস্বী। (লাইগী বারী)
- ১০। চিনবিখিবা নাচোমদো চীঙ্গোংলৈগীনি (শৈরেং)

ফোংলগদবা লাইরিকশিং :

- ১। খ্বায় নুংজেং পীবা।
- ২। থেঙ্গৌরোন (হৌরকলোন অমসুং থেঙ্গৌ থোংজোং,
থাং পায়বা-তা পায়বা, ওজা কয়গী)
- ৩। মীতৈ মুক্কা (হৌরকলোন অমসুং মশাম্মা)
- ৪। অতৈ-অতৈ (ইনাংকী লাইরিকশিং)